
Or Ere: | 


— 


(୧ 
ଦ୍ରେତ କଣ୍ଠ ସଂଗୀତ 


ତରୁଣ- କାଲିଯାଏ ଥିଲ ପ୍ରେମିକା ମୋହର- 

ଆଢି ମୋର ପ୍ରଣୟିନୀ. 
ତରୁଣୀ- କାଲିଯାଏ ଥିଲା ଡର ଆଉ ଲାଜ 

ଆଜି ମୁହିଁ ସୀମନ୍ତିନୀ | (ଘୋଷା) 


ତରୁଣଓ ତ୍ୁମରି ପରଗ ମିଠା ମିଠାହସ ଆହୁରି ଲାଗୁଛି ନୂଆ, 
ମଥାରେ ତୁମର ସିନୁ୍‌ରର ଗାର ଲଗାଇ ଦେଇଛି ନିଆଁ । 
ତରୁଣୀ ତୁମପାଇଁ ସିନା କଳଙ୍କ ଲିଭିଲା ବୋଲାଏ ମୁଁ ସୁହାଗିନୀ। ( ୧ 


ତରୁଣୀ ତୁମେ ଗିଖାଇଲ କୁହୁଡ଼ି ପହଁ ରା ମନେଭରି କେତେଆଶା, 
ଆଜି ମୋ ସପନ ସତହେଲା ପୁଣି ପୁରିଗଲା ସବୁଆଗା । 
ତରୁଣଓ- ଆଜି ମୋ ହାତରେ ପାଇଛି ମୁଁ ଜହ୍ନ“ ସପନରାଇଜ ରାଣୀ | (୨) 
000 
rr NY 


Source: Author, Digitized by PPRACHIN, SOA 


ଏବେ ବି ଭଲ ପାଉଛି. 
ତରୁଣୀଂ ସାରାଜୀବନ ଭଲପାଇବି- 
ତୁମକୁ କଥାଦେଉଛି ।ଘୋଷା) 


ତରଣ- ବାଟରେ କେତେ କଣ୍ଟା ପଡ଼ିଛି ଆହୁରି କଣ୍ଟା ପଡ଼ିବ, 
ତରୁଣୀ ଆମସାହିରେ ନିଆଁ ଲାଗିଛି ଆହୁରି ନିଆଁ ଜଳିବ । 
ମିଳିତ “ କଙଣ୍ଢାରେ ପଡ଼ି ନିଆଁରେ ପୋଡ଼ି- 

ତୁମର ହେଇ ରହୁଛି ।( ୧) 


ତରୁଣଓ ମୋ ପାଇଁ କେତେ ଲାଗିଛି ଗୋଳ ଆହୁରି ଗୋଳ ଲାଗିବ, 
ତରୁଣୀ କେତେ ଯାତନା ସହିଛ ତୁମେ ଆହୁରି କେତେ ଭୋଗିବ । 
ମିଳିତତ ତଥାପି ଆମ ପ୍ରେମ ଅମର- 
କହୁ ଯେ ଯାହା କହୁଛି ।( ୨) 

ସଉଫୁଲ ପରି ଝିଅଟି 


ସଜଫୁଲ ପରି ଝିଅଟି ଦେଖିଲି-ଜାଣିଲି, ସେ ବଣମଲୁୀ, 
ରୁପ ରଙ୍ଗ ତାର ଯେମିତି ସୁ୍ଦର- ସେମିତି ତାହାର ଚାଲି ।(ଘୋଷା) 


କାହାକୁ କେଜାଣି ଖୋଜୁଥ୍ଲା ସିଏ-ମୋତେ ଚାହିଁଲାନି ଜମା, 
ଧୀରେ ଧୀରେ ଯାଇ କାନରେ କହିଲି ତୁମେ କାହା ପ୍ରିୟତମା | 
ଠାରି କହିଲା ସେ କହିଲା ମାଳୀ ଆସିଲାଣି ସେକଥା କହିବି କାଲି ।( ୧) 


ଯାଇଥିଲି ସିନା ଫୁଲ ତୋଳିବାକୁ ସିଏ ନେଇଗଲା ମନ, 
ମଲୁୀର ପରଶ ପାଇବାକୁ ଖାଲି ମନ ହେଲା ଛନ ଛନ | 
ଦିନ ସରିଲାନି ରାତି ପାହିଲାନି ତା'ପାଇଁ ମୁଁ ଗଲି ଜଳି | (୨) 


ମଲୁ' ମଲ ତାକି କେତେ ମୁଁ ଖୋଡିଲି ପାଇଲିନି ତା'ର ଦେଖା, 
ନେହୁରା ହୋଇଲି ମାଳୀକୁ କହିଲି ମଲ୍ର ମୁଁ ପ୍ରାଣସଖା । 
ମାଳୀ. କହିଦେଲା କାଲି ଜଣେ କେହି ବାଟୋଇ ନେଇଛି ତୋଳି (୩) 

ମୋ ପ୍ରିୟା ଆସିଛି 


ମୋ ପ୍ରିୟା ଆସିଛି ସାଥେ ଫଗୁଣକୁ ନେଇକି. 
ମୋ ମନକୁ ଚହଲାଏ ମିଠା ଗୀତ ଗାଇକି ।(ଘୋଷା) 


ମଳୟ ପବନ ବହେ, କାନେ ମୋର କହିଯାଏ । 
ମୁଁ ଆସିଲେ କିଛି ଦିଏ ପୁଣି କିଛି ନେଇକି ।( ୧) 


ତାରା ମିଟି ମିଟି ଦିଶେ, ଆକାଶରେ ଜହ୍‌ ହସେ । 
ତଡ଼ାଗରେ କଇଁ ଝୁଲେ ଢହୃ ମୁହାଁ ହେଇକି ।( ୨) 


ରଜନୀଗନ୍ଧା ଫୁଟିଛି, ବାସ ତା”ର ଚହଟୁଛି | 
ମଲ ଫୁଲ ଫୁଟି କହେ ଦେଖ ମୋର ଛଇକି (୩) 


ଅଜଣା ପୁଲକେ ଆଡି, ଯାଇଛି ମୁଁ ସତେ ହଜି । 
ମନ କହେ ଯିବି ପ୍ରିୟା ହାତ ଟିକେ ଛୁଇକି ।(୪) 

(®) 
ମୋ ମନ ମାନସୀ 


ମୋ ମନ ମାନସୀ ପ୍ରାଣର ପ୍ରେୟସୀ ରୁପରେ ଉର୍ବଶୀ ପ୍ରିୟା, 
ଗିହରାଇ ଦେହ ଆଢି ମନେପଡ଼େ ତୁମରି ପ୍ରଥମ ଛୁଆଁ ।(ଘୋଷା) 


ଚାଲିରେ ତୁମର ଫୁଟେ ପଦ -କଇଁ,. 
ହସରେ ତୁମର ହମୁଥିଲି ମୁହିଁ । 
ତୃମପାଇଁ ଦିନେ ଏଇ ସହରରେ ଲାଗି ଯାଉଥିଲା ନିଆଁ ।(୧) 


ହୋଇଛି ଅତୀତ ସେଦିନ କଥା, 
ତଥାପି ତୁମେ ତ ଟେକିଚାଲ ମଥା | 


ଏତେଦିନ ପରେ ସୁଦୂର ଅତୀତ- ମନେପଡ଼େ ପୁଣି କିଆଁ ?(୨) 

। (୬) 
ଯେଉଁଦିନ ତୁମକୁ ମୁଁ 


oo 


(0 ~ 


ଯେଉଁଦିନ ତୁମକୁ ମୁଁ ତୁମେ ବୋଲି କହିବି, 


୦. ଠ 


ସେହିଦିନଠାରୁ ଜାଣ ତୁମର ମୁଁ ହୋଇବି ।(ଘୋଷା) 


ତୁମକୁ ତୁମେ ଡାକି ମୁଁ ବଢାଇବି ଭାବ. 
ତୁମେ ଡାକରେ ରହିଛି ପ୍ରୀତି ଅନୁରାଗ | 
ସେହି ଅନୁରାଗେ ଭିଜି ନଦୀହୋଇ ବହିବି ।( ୧) 


ସାଇତା ସପନ ମୋତେ ଦେଖାଇବ ତୁମେ, 
ପ୍ରେମପକ୍ଷୀ ସାଢି ଦୁହେଁ ଉଡ଼ିଯିବା ଆମେ | 
ସାତ ଜନମ ଯାଏ ମୁଁ ତୁମେ ହୋଇ ରହିବି ।( ୨) 

ମୋ ମନଖଷଖାତାକୁ 


ମୋ ମନଖାତାକୁ କେଜାଣି କେମିତି- 
କିଏ ଜଣେ କଲାଚୋରି, 
ସେ ଖାତାକୁ ଖୋଲି ନିଜ ନାଆଁଟିକୁ- 
ଲେଖିଦେଲା ବଡ଼କରି |(ଘୋଷା) 


ମଲାଟ ଉପରେ ଆଙଁଂଛି ତା ଛବି- 
ତା” ତଳେ ଅଛି ମୋ ନାଆଁ, 
ଲିଭାଇ ପାରୁନି ଚିରି ବି ପାରୁନି- 
ସବୁ ଫର୍ଘ ତା'ର ଛୁଆଁ। 
କେଉଁଠି ଲୁଚାଇ ରଖିବି ଖାତାକୁ 
କେମିତି ଚାଲିବି ଧରି ?( ୧) 


ହଜାଇ ଦେଲେ ମୁଁ ପାଇଯିବ କିଏ- 
ବାଟରେ ବସିବ ହାଟ, 
ଦେଖାଇ ଦେଲେ ମୁଁ ସାଙ୍ଗ ସାଥୀ ମେଳେ- 
ଚାଲିବ ମିରିଗ ନାଟ । 
ନିରୋଳା ବେଳାରେ ସେ ଖାତାକୁ ଖୋଲେ- 
ଏକା ଏକା ଡରି ମରି ।(୨) 

କହି କି ପାରିବ କାହା କଥାଭାବି ମୁଁ ଏତେ ଅଧୀର ହୁଏ ? 
ଆନମନା ହୋଇ ଗୁଣୁଗୁଣୁ ହୋଇ ଗୀତ ଗାଇଦିଏ | (ଘୋଷା) 


ଫୁଲକୁ ଦେଖିଲେ ଉହୃକୁ ଦେଖିଲେ- 
କାହାକଥା ମନେପଡ଼େ, 
କାହାପାଇଁ ପୁଣି ଅମରାବତୀରେ- 
ସପନରାଇଜ ଗଢ଼େ | 
କୁହ ବା ନ କୁହ ଖୋଲି କହିଦେବି- 
ତୁମଛଡ଼ା ଆଉ କିଏ ? (୧) 


କହି କି ପାରିବ କାହା ପରଶରେ ପଥର ହେଉଛି ସୁନା, 
ଝଟକିବା ପାଇଁ କାଚର ସହିତ କାଞ୍ଚନ ମିଳନ ସିନା | 
ସେ ପରଶମଣି କାଞ୍ଚନ କିଏ ସେ- 
ତୁମ ଛଡ଼ା କେହି ନୁହେଁ | (୨) 

(ଓ) 
ହୃଦୟରେ ଯେତେ ମଠା ଅନୁରାଗ 


ହୃଦୟରେ ଯେତେ ମିଠା ଅନୁରାଗ ସଖିତ ତୁମପାଇଁ. 
ଅଭିଳାଷ ଯାହା ତୁମପାଇଁ ସବୁ ସଢାଇ ରଖିଛି ମୁହିଁ | ଘୋଷା) 


ମିତହୋଇ ଗୀତ ଶୁଣାଇବି କେତେ ସୃପୃସାଗରେ ବୁଡ଼ି, 
ସଂସାର ଖସରା ବାଟରେ ତୁମକୁ ଯିବିନାହିଁ ଏକାଛାଡ଼ି 
ତୁମେ ମୋ ଜୀବନ କନ୍ଟତରୁ ହେବ ପାଇବି ମୁଁ ତା'ର ଛାଇ | ୧) 


ଅନେକ ଆଶାର ଆଶାବରୀ ମୁହିଁ ରଜନୀଗନ୍ଧା ମହକ, 
ତୁମରି ପୃଣୟ ପୁରାଣେ ମୁଁ ସଦା ଦେଉଥିବି ନୂଆ କୁହୁକ ! 
ଜୀବନ ଯାତ୍ରାରେ ପଥ ହୁଡ଼ିଗଲେ କହିଦେବି ପାଶେଆଇ 1( ୨) 
000 

{| ପ୍ରଣୟ ଝଙ୍କାର 


(୧୦) 
ପହିଲି ଉଷାର ଉଦୟ ରାଗରେ 


ପହିଲି ଉଷାର ଉଦୟ ରାଗରେ ମଧୁ ଗିହରଣ ଦେଇ, 
ସୁରର ସମାର ତୋଳିଦେଲ ପ୍ରିୟା ସକଳ ଦରଦ ନେଇ ।(ଘୋଷା) 


ବୁକୁରେ ଭରିଲ ଅସରନ୍ତି ସୃପ୍ନ ମିଠାବଉଳ ଫୁଟାଇ, 
ଧୂଷର ମରୁରେ ମମତାର୍‌ ଝର ତୁମେ ହିଁ ଦେଲ ଝରାଇ | 
ସନ୍ଦେହ କୁହୁଡ଼ି କେବେ ଗଲାଉଡ଼ି ସେକଥା ଢାଣିଲି ନାହିଁ | ୧) 


ପ୍ରୀତି ପୂନେଇଁର ଉଦ୍ନହୋଇ ତୁମେ ଉଇଲ ମୋ ଆକାଶରେ. 
ତୁମ ଅଭିସାରେ ବାଢେ ସାହାନାଇ ମନଲାଖି ମଧୁସୁରେ ! 
ଅମର ହୋଇବ ଆମପ୍େମ ପ୍ରୀତି ବନ୍ଧନରେ ବାଛିହୋଇ !( ୨) 

| (୧୧) 
ମୋ ମନ ମଇନା 


ମୋ ମନମଇନା ଉଡ଼ିଯାଇ ଦିନେ ବସିଗଲା ପ୍ରେମତାଳେ, 
ସେ ତାଳରେ ଫୁଟେ ପ୍ରୀତିଫୁଲ ଆଉ ପ୍ରଣୟର ଫଳଫଳେ | ।(ଘୋଷା) 


ବଡ଼ ଅମାନିଆଁ ସେ ମନମଇନା ଡାକି ତାକି ଫେରିଲାନି. 
ଝଡ଼ ଝଞ୍ଜାଅଛି ବୁଝେଇ ବସିଲି ମୋକଥା ସେ ବୁଝିଲାନି | 
ପ୍ରୀତିଫଲ ଦେଖି ନୂଆ ଫଳଖାଇ ଶୀତଳ ନିଆଁରେ ଜଳେ ।(୧) 


କହିଲି ସେ ପ୍ରେମ ଡାଳରେ ବସିଲେ ଲାଗେ ମଥାରେ କଳଙ୍କ , 
କହିଲା ମଇନା କଳଙ୍କ ନୁହେଁ ସେ ହେବ ମଥାର ତିଳକ । 
ସତହେଲା ଆଉି ମଇନାର କଥା ତାଳେବସି ମଧୁଢାଳେ (୨) 

ଘାସଫୁଲ ସିନା ଫୁଟି ମଉଳିବ 


ଘାସଫୁଲ ସିନା ଫୁଟି ମଉଳିବ ପ୍ରେମ ସଦା ସଜଫୁଲ, 
ସେହି ସଜଫଲ ମୋ ମନରେ ଥୋଇ ପ୍ରେମମୟ କରିଦେଲ | ଘୋଷା) 


ତୁମରି ପ୍ରେମ ହିଁ ମୋ ପାଇଁ ପ୍ରେରଣା, 
ତୁମସାଥେ ଆଉ ହେବ କେ ତୁଳନା ? 
ଅକପଟ ପ୍ରେମ ଅମଳିନ ସ୍ଟେହ ସୁଧାବାରି ଢାଳିଦେଲ | (୧) 


ଅଳପ କଥାରେ ବହୁତ କହିଲ, 
ମନଦେଇ ମୋର ମନ ନେଇଗଲ | 
ପ୍ରୀତିର ମହିମା ପ୍ରଣୟର ଭାଷା ତୁମେ ମୋତେ ଶିଖାଇଲ ! (୨) 

ଦ୍ରେତ କଣ୍ଠ ସଂଗୀତ 


ନାରୀଓ- ନବୀନ ଆଷାଢ ମୌସୁମୀ ତୁମେ 
ମୁଁ ତୃଷା କାତର ପକ୍ଷୀ, 
ପୁରୁଷ- ତୁମେ ଶରତର ନିର୍ମଳ ଜ୍ୟୋଛ୍ଥନା 
ମୁହିଁ ଅନ୍ଧ ମହୁମାଛି ।(ଘୋଷା) 


ପୁରୁଷ- ତୁମେ ଫଗୁଣର ସୁରଭିତ ଫୁଲ 

ମୁଁ ଏକ କଳା ଭଅଁର, 

ନାରୀ- ତୁମେ କୁହ ସିନା ଅଲିଅଳ ଜେମା 

ନାହିଁ ପରିଚୟ ମୋର । 

ପୁରୁଷ- ତୁମରି ରୂପରେ ଇନ୍ଦ୍ରଧନୁ ଦିଶେ 
ମୁହିଁ ଜଣେ ନିରିମାଖି ।(୧) 


ପୁରୁଷ- ତୁମ କଣ୍ଢସ୍ପର ମଧୂର ଝଙ୍କାର 
ଗୁଣ୍ଡଣୀ ହାତୀର ଚାଲି, 
ନାରୀ- କେତେ ଶିହରିତ ଆକୁଳିତ ମନ 
ଡୁମ ପାଇଁ ଖେଳେ ଦୋଳି ! 
ପୁରୁଷ- କେମିତି କହିବି ଭଲପାଏ ବୋଲି 
ତୁମ ରୁପ ଗୁଣଦେଖି ? (୨) 

a କୋ 


th At 
KeHD Se 
ବୟସ ଡାଳରେ ଫୁଲଟ ଫୁଟଲା 


ବୟସ ତାଳରେ ଫୁଲଟି ଫୁଟିଲା- 
ନାଆଁ ତାର ପ୍ରେମ ଦେଲେ, 
ପ୍ରେମ ଫୁଆରାରୁ ମଧୁ ଚାଖିବାକୁ- 
ସଭିଏ ପାଗଳ ହେଲେ ।(ଘୋଷା) 


କାଚ ନୁହେଁ ପ୍ରେମ ଅଭଙ୍ଗା କଣ୍ଢେଇ 
ପଅର ପଡ଼ିଲେ ସହି, 
ଅଜର ଅମର ପ୍ରେମର ଶରୀର- 
ଆଦି ଅନ୍ତ ତାର ନାହିଁ । 
ପ୍ରେମର ଗତିକୁ ମାପି ହୁଏନାହିଁ - 
ଯୁଗ ଯୁଗ ଧରିଚାଲେ 1 (୧) 


-ଛନ୍ଦ ତାଳ ଲୟ ସବୁଠି ରହିଛି- 
ପ୍ରେମ ମାନେନାହି ନୀତି, 
ଜାଣେନାହି ପ୍ରେମ ବୟସର ସୀମା- 
ଭେଦ ଭାବ ରୁପ ଜାତି । 
କାହାକୁ ବୁଡ଼ାଏ କାହାକୁ ଚଢାଏ- 
ଦିନରାତି ଘୁରିବୁଲେ ।( ୨) 

୮୨ 2୩ 
ଭାଙ୍ଗି ଯାଇଥିବା ସପନକୁ 


ଭାଙ୍ଗ ଯାଇଥିବା ସପନକୁ ମୋର- 
ତୁମେ ପୁଣି ଦେଖାଇଲ, 

ଜମି ଯାଇଥିବା ବେଦନାକୁ ସିନା- 

ତୁମେ ଆସି ହଟାଇଲ !(ଘୋଷା) 


ଚୋରାବାଲିରେ ମୋ ଜୀବନର ତରୀ- 
ପୋତି ଲାଖି ଯାଇଥିଲା, 
ତୁମରି ହସର ଜୁଆର ଛୁଆଁରେ- 
ପ୍ରୀତିନଦୀରେ ଭାସିଲା | 
ଶିହରିତ ମୋର ଆକୁଳ ହୃଦୟେ- 
ତୁମେ ବାରି ଢାଳିଦେଲ 1୧) 


ମୋ ମନଆକାଷଶେ ଧୂଳିଝଡ଼ ଆସି- 
ଭାଙ୍ଗି ଦେଇଥିଲା ଆଶା, 

ତୁମ ଆଗମନେ ମୋ ମନତରୁରେ- 
କଅଁଳିଲା ନୂଆ ଭାଷା । 

ମୋ ଚଲାପଥକୁ କୁସୁମିତ କରି- 


ମୋତେ ଆପଣେଇ ନେଲ (୨) 

aur RS 
ମନ୍ଦର ଦୁଆରେ ଆମେ 


ମନ୍ଦିର ଦୁଆରେ ଆମେ ଦୁଇଜଣ- 
ନେଇଥିଲେ ଅରେ ଶପଅ, 

ଆମ ପ୍ରେମକଥା ଜାଣିବେନି କେହି- 

ରହିଥିବ ସଦା ଗୁପତ ।(ଘୋଷା) 


ଆଜି ଆଉଥରେ ମହିରକୁ ଚାଲ- 
ଲଗାଇଦେବି ସିନ୍ଦୁର, 
ଫୁଲମାଳାଟିଏ ତୁମରି ବେକରେ- 
ଦିଗିବ ବଡ଼ସୁନ୍ଦର | 
ମଥାରୁ ତୁମର ଓଢଣୀ ଉଠାଇ- 
ଦେଖିବି ମୁଁ ନୂଆ ପ୍ରଭାତ ।( ୧) 


ଲାଜ ଆଉ 'ଭୟ ନ ଥିବ ଆମର- 
ଦିଗପାଳ ଥିବେ ସାକ୍ଷୀ, 
ହାତ ଧରାଧରି ହୋଇ ଚାଲିଯିବା- 
ପ୍ରୀତିମଧୂ ଚାଖିଚାଖି । 
ପ୍ରୀତି ପ୍ରଣୟର କରି ଜୟଗାନ- 
ରଖିବା ପ୍ରେମ ମହତ ।( ୨) 

© 


ତୁମରି ପ୍ରଥମ ଛୁଅ 


ତୁମରି ପ୍ରଥମ ଛୁଆଁ ମୋ ମନରେ- 
ଆଣି ଦେଇଥିଲା ଫଗୁଣ, 
ତୁମରି ବିରହ ଆଢି ମୋ ଆଖିରେ- 
ଭରିଛି ଲୁହର ଶ୍ରାବଣ ।(ଘୋଷା) 


ମୋ ହୃଦୟ ଉପବନ ହସିଥିଲା- 
ଫୁଲ ଫୁଟିଥିଲା ଅନେକ, 
ଅଦିନେ କୋଇଲି ମିଠା ଗୀତଗାଇ- 
ଭରି ଦେଇଥିଲା ପୁଲକ | 
ମୋ ମନ ଆକାଶେ ମଳୟ ବହିଲା- 
ତନୁ ଖୋଜୁଥିଲା ମିଳନ 1( ୧) 


ଏବେ ବି ଫଗୁଣ ଶୀତଯାଏ ଆସେ- 
ଆସିଲାଣି କେତେ ବରଷା. 
କେହି ତ ପଦିଏ ତୁମକଥା କହି- 
ଦେଇପାରୁ ନାହିଁ ଭରସା | 
ଆଜି ମୁଁ ଜଳୁଛି ବିରହ ନିଆଁରେ- 
ଅମାରାତି କରି ଜୀବନ |( ୨) 

ଅଲିଭା ଜୁଇରେ ଜାଳିଦେବା 


ଅଲିଭା ଜୁଇରେ ଢାଳିଦେବା ଆଜି- 
ରାଗ ରୋଷ ଅଭିମାନ, 

ଅତୀତକୁ ଆମେ ଭୁଲିଯାଇ ପୁଣି- 

ଗଢିବା ନୂଆ ଜୀବନ ।(ଘୋଷା) 


କବର ନେଉ ସେ ଅବୁଝାବଣାର- 
କଳଙ୍କର କଳାଦାଗ, 
ଯବନିକା ପଡ଼ୁ ପ୍ରଥମ ଅଙ୍କରେ- 
ଭରିଥିବା ଗଶୋକଭାଗ | 
ଅସ୍ତ ହେଇଯାଉ ଆମ ଆକାଶରେ ଉଇଁଥିବା ମଲାଢହୁ ।( ୧) 


ଉଇଁବ ଆକାଶେ ପୃନେଇଁର ଚାନ୍ଦ- 
ହସୁଥିବେ ତାରାମାନେ, 
ତୁମରି ଛୁଆଁରେ ଚେଇଁ ଉଠିବି ମୁଁ - 
ମିଠାକଥା କହି କାନେ | 
ସରଗରୁ ପରୀ ବୁଣିଦେବେ ଫୁଲ ଦେଖି ଆମର ମିଳନ |( ୨) 

ଆଶାର ମୀନାର ଗଢି ଦେଇ ପୁଣି 


ଆଶାର ମୀନାର ଗଢିଦେଇ ପୁଣି- ଭାଟିଂଦେଲ ନିଜହାତେ, 
ଆକାଶ କୁସୁମ ତୋଳିବା ଆଗରୁ-ଲୋକହସା କଲ ମୋତେ ।(ଘୋଷା) 


ତୁମେ କହିଥିଲ ଉୀଇଁବାକୁ ହେବ- 
ଜୀବନ ନଇର କୂଳେ, 
ଜୁଆର ଭଙହ୍ଟାକୁ ତ ରିଯିବା ନାହି 
ରହି ବାଲୁଚର ତଳେ । 
କଥା ଦେଇଥିଲ ତୁମେ ହେବ ମୋର- 
ସୁଖ ଦୁଃଖ ଆସୁ ଯେତେ ।(୧) 


ଝଞ୍ଜା ପବନରେ ଅଲୋଡ଼ା ପ୍ରୀତିର- 
ଦୀପଟି ଯାଇଛି ଲିଭି, 
ମୋ ମନଝରଣା ମରୁବାଲି ହେଲା- 
ତୁମ କଥା ଭାବିଭାବି । 
ସତି ପାଉଁଶରୁ ପ୍ରୀତିର ଝଲକ- 
ଆଉ କି ଦିଶିବ ସତେ ?(୨) 

ଲୁହରେ ପଖଳା ଆତୁର ଆଖିରେ 


ଲୁହରେ ପଖଳା ଆତୁର ଆଖିରେ-ଲେଖୁଛି ଏ ଶେଷ ଚିଠି, 
ମାନୁଛି ମୋ ପାଇଁ ତୁମରି ସୁଖର-ସପନ ହେଇଛି ମାଟି ।(ଘୋଷୀ) 


ଜଳିଛି ଜଳୁଛି ଜଳୁଥିବି ମହି - 
ଜାଳି ଅନୁତାପ ଡ଼ୁଇ, 
ଅନ୍ଧକାର ଭରା ଜୀବନ ପଅରେ- 
ଆଉ ଚାଲି ପାରୁନାହିଁ 
ଯାତନାର ବୋଝ ବଢି ବଢିଯାଏ- 
ହୃଦୟ ଯାଉଛି ଫାଟି ।( ୧) 


ଲିଭିଲା ଧୂପର ବାସନା ହୋଇ ମୁଁ - 
ଯାଉଥିବି ଉଡ଼ି ଉଡ଼ି, 
ଝରା ବଉଳ ମୁଁ ଅଲୋଡ଼ା ଅଖୋଜା- 
ମାଟିରେ ରହିବି ପଡ଼ି । 
ତୁମକୁ ରାଣ ମୋ ସମାଧି ଉପରେ- 
ଗୋଲାପଟି ଦେବ ଭେଟି ।( ୨) 
000 

ହଳଦୀ ବସନ୍ଧ ଡେଣାରେ ଲାଗିଛି 


ହଳଦୀ ବସନ୍ତ ତେଣାରେ ଲାଗିଛି-କଳକଂ ସେ କଳାଦାଗ. 
ସେହି କଳାଦାଗ ଲାଗିଲେ ମନରେ-ବଢେ ପ୍ରୀତି ଅନୁରାଗ !(ଘୋଷା) 


କୋଇଲି ଗାଇଲା ପ୍ରେମର ସଙ୍ଗୀତ- 
ମନକୁ କରି ଉଚ୍ଚାଟ, 
କଳାରଙ୍ଗ ହୋଇ କଳଙ୍କିନୀ ବୋଲି- 
ତା ନାମେ ବସିଲା ହାଟ । 
ମୟୂର ନାଚିଲା ନୀଳକଣ୍ଢ ହୋଇ- 
ଥିବାରୁ ତା ପ୍ରେମଭାବ (୧) 


ଗୁଆ ଶାରୀ ପ୍ରେମ ବିରଳ ଜଗତେ- 
ଗପିବାରେ ତାଙ୍କ ମନ, 
ପଞ୍ଜରୀର ରହି ସେ ପ୍ରେମୀ ଯୁଗଳ- 
ଦୁଃଖରେ କାଟନ୍ତି ଦିନ । 
ଆଜି ତୁମ ପ୍ରୀତି ପ୍ରଣୟ ନୂପୁର- 
ମୋତେ ଦିଏ ପରାଭବ 1(୨) 
000 

(ଷଣ ଝକାର) 


7-2 
ପ୍ରେମ ବୋଲି ଯେଉ ଦୁଇଟି ଅକ୍ଷର 


ପ୍ରେମ ବୋଲି ଯେଉଁ ଦୁଇଟି ଅକ୍ଷର ତାର ମାନେ ବୁଝେନାହିଁ, 
ଆଏ କାହା ପାଶେ କେମିତି ସେ ଆସେ ମୋତେ ଦେବ କିଏ କହି ?(ଘୋଷା) 


ପ୍ରୀତିର ସହିତ ପ୍ରଣୟ ଶବଦ- 
କେବେ ଯଦି ଯୋଡ଼ି ହୁଏ, 
ଭାରି ମିଠା ଲାଗେ କାହାକୁ କେ ମିତି- 
ସେହି ଏକା ଜାଣିଥାଏ । 
ପ୍ରେମ ସିନା ଏକା ହସାଏ କନ୍ଦାଏ-ନିଜେ ଲୁଚି ହସୁଆାଇ 1୧) 


କାହାକୁ କେମିତି ପ୍ରେମର ଯାତନା- 
ଲଗାଇ ଦିଏ କଳଙ୍କ, 
କାହାପାଇଁ ପୁଣି ପ୍ରେମଫଲ ଫୁଟେ- 
ମଥାରେ ଦିଏ ତିଳକ ।! 
ଭୁଲିବାକୁ ହୁଏ ସକଳ ଅତୀତ ମନଦେଇ ମନନେଇ !(୨) 
୦୦୦ . 

_ (9୩ 
ଫୁଲ ସୁରଭିରେ ସରସର ହୁଏ 


ଫୁଲ ସୁରଭିରେ ସରସର ହୁଏ ଫଗୁଣମୟ ପବନ, 
ନୀଳ ସାଗରର ଢେଉ ବୀଚିମାଳା ମନକୁ କରେ ଉଛନ |(ଘୋଷା) 


ପଲୁବିତ ହୁଏ ନିରୋଳା ସକାଳ ମଧୁର ରାଗିଣୀ ସୁରେ, 
ମାଟିର ବୁକୁରେ ରୂପ ରସ ଭରି ମେଘ ନଇଁଆସେ ଧୀରେ | 
କାହାର ନୂପୁର ରୁଣୁଝୁଣୁ ତାନେ ହୋଇଯାଏ ମୁଁ ମଗନ (୧) 


Oo ou ou Oo 


ଜଅଁଳି ଆସୁଛି ମୋ ମନ ଶାଖାରେ ଭଲ ପାଇବାର ପଡ଼, 
ଆଙ୍କି ହୋଇଯାଏ ଆକାଶ ଛାତିରେ ମୋ ପ୍ରାଣପ୍ରିୟାର ଚିତ୍ର । 


ତାର ଆଗମନ ଭାବମୟ୍‌ କରି ଦେଖାଏ ମିଠା ସପନ ।(୨) 
000 

କାଲିଯାଏ ଦେଖୁଥିଲି ସପନରେ 


କାଲିଯାଏ ଦେଖୁଥିଲି ସପନରେ ତୁମକୁ, 
ମଧୁଝରା କରିଦେଲ ତୁମେ ଆଜି ଦିନକୁ | (ଘୋଷା) 


ଆକାଶରେ କଳାମେଘ- 
ଭରିଗଲା ରଙ୍ଗରେ, 
ବାସ ଚହଟାଇ ଫୁଲ- 
ଆଣିଦେଲ ଅଙ୍ଗରେ | 

ଚହଲାଇ ଦେଲ ଆସି ଆଜି ମୋର ମନକୁ |( ୧) 


ତୁମରି ପରଶ ପାଇଁ - 
ହେଉଥିଲି ବିକଳ, 
ଆଜି ତୁମହାତ ଛୁଇଁ - 
ହୋଇଗଲି ପାଗଳ । 
ଫୁଲମୟ କରିଦେଲ ମୋ ହୃଦୟ ବନକୁ |( ୨) 
000 

ମାଆ ଗାଳି ସିନା ଦାଣ୍ଡଧୂଳି 


ମାଆ ଗାଳି ସିନା ଦାଣ୍ଡଧୂଳି ପରି- 
ଝାଡ଼ିଦେଲେ ଯାଏ ସରି, 
ପ୍ରିୟାର ଗାଳିରେ ମିଠା ବୋଳାଥାଏ- 
ମହୁ ପଡ଼ୁଆଏ ଝରି | (ଘୋଷା) 


ରାଗିଥିଲେ ସିନା ଅବୁଝା ପ୍ରିୟା ମୋ- 
ଅଭିମାନ କରି ରୁଷେ, 
ମାନ କରିଥିଲେ ପ୍ରାଣପ୍ରିୟା ମୁହଁ - 
ସବୁଠୁଁ ସୁଦର ଦିଶେ । 
` କଡ଼ା ମିଠା ମିଶା ଭାଷାରେ ତାହାର- 
ପ୍ରେମରସ ଥାଏ ଭରି !(୧) 


କେତେବେଳେ ଯଦି ମଧୁର ଯାତନା- 
ଦିଏ ମୋର ପ୍ରାଣପ୍ରିୟା, 
ଚନ୍ଦନ ସମାନ ଲାଗଇ ଶୀତଳ- 
ସତେ କି ଶରଧା ଛୁଆଁ | 
ଭାରି ଭଲଲାଗେ ଦୋଷ ମାନିବାକୁ ˆ 
ପ୍ରିୟାର ହାତକୁ ଧରି ।( ୨) 
000 

ତୁମକୁ ମୁଁ କେଉଁଦିନ କେବେ 


ତୁମକୁ ମୁଁ କେଉଁଦିନ କେବେ ଭଲ ପାଇଲି, 
ମନେନାହିଁ ପ୍ରଥମେ ମୁଁ କେଉଁ କଥା କହିଲି ।(ଘୋଷା) 


କେମିତି ବା ଛୁଇଁ ଦେଲା ମୋ ହୃଦୟ ତୁମକୁ, 
କାହିଁ କି ଭଲ ଲାଗି ତୁମେ ମୋର ମନକୁ | 
ଜାଣେନାହିଁ ତୁମକୁ ମୁଁ କିଆଁ ଚାହିଁ ରହିଲି ?( ୧) 


ତୁମେ ତ କହିନା କେବେ ଭଲପାଅ ବୋଲି, 
କହିନା ମୋ ମନ ନେଇ ତୁମ ମନ ନେଲି । 


କେଉଁ ବାଣ ପେଷିଲ ଯେ ଘାଇଲା ମୁଁ ହୋଇଲି ।( ୨) 
000 

କାଠ କୋଇଲାର ନିଆଁ ଫଳିଂ 


ou 


କାଠ କୋଇଲାର ନିଆଁ ଫୁଳିଂ ଦେଲେ ଜଳେ. 
ଫୁଗୁଣରେ ଫୁଲଫୁଟେ ବୁଢାଗଛ ଡାଳେ ।(ଘୋଷା) 


ବରଷା ଆସିଲେ ବେଙ୍ଗ ଗୀତ ଗାଇପାରେ. 
ସାଧବବୋହୂ ଚାଲଇ କାକର ଘାସରେ | 
ଆମ୍‌ ପାଚି ମିଠାହେଲେ ପଡ଼ିଯାଏ ତଳେ ।(୧) 


ବୟସ ଥାଉ ବା ଯାଉ କିଏ ବା ପଚାରେ. 
ମନଥିଲେ ମନ ମିଳେ ଏ ସାରା ସଂସାରେ ! 
ଭାବ ମଞ୍ଜି ବୁଣିଦେଲେ ପ୍ରେମ ଫଳ ଫଳେ ।(୨) 
000 


Oe Ee ee 

୨ ମ ସାଥେ ମୋର ଭାବ 


ତୁମସାଥେ ମୋର ଭାବ ଦିଆନିଆ ସବୁଦିନ ରହିଥାଉ, 
କଥାରେ ନହେଲେ ଆଖିରେ ଆଖିରେ ଗପ ଯେତେ ସରିଯାଉ | ଘୋଷା) 


ମୋର ମନନେଇ ତୁମ ମନଦେଲ- 
ଦୁହେଁ ତ ଦୁହିଁଙ୍କ ପାଇଁ, 
ଲକ୍ଷ୍ମଣରେଖାକୁ ଡେଇଁବାକୁ ହେବ- 
ଯାତନା ଜହର ପିଇ | 
ଦନିଆ ଆଖିରେ କଣ୍ଟା ଲାଖିଯିବ ଆମକଥା କହୁକହୁ (୧) 


ବହଳ ରାତିରେ ଚହଳ ପଡ଼ିବ- 
ତୁମେ ଆସିଯିବ ଧୀରେ, 
ଅସମୟ ହେବ ସମୟ ଆମର- 
ମରିବାନି ଆଉ ଡରେ ! 
ଆମରି ମିଳନ ଶୁଭ ଲଗନରେ ଝରି ପଡ଼ୁଥିବ ମହୁ ।( ୨) 
000 

ପ୍ରେମ ରାଇଜନ୍ଲ ଆସିଛି ମୁଁ 
ପ୍ରେମ ରାଇଉରୁ ଆସିଛି ମୁଁ ଆଜି ପ୍ରୀତି ବରଷାରେ ଭିଜି, 
ପ୍ରଣୟ ଆତୁର ପ୍ରିୟାର ଦୁଆର ପାଇଗଲି ଖୋଜି ଖୋଢି ।(ଘୋଷା) 


ଅନେକ ଦିନରୁ ଦେଖୁଥିଲି ଖାଲି ପିୟା ରୁପ ସୁଖସୃପ୍ପ 
ଆଜି ମୋତେ ମିଳିଯାଇଛି ପ୍ରିୟାର ମିଳନର ମଧୁଲଗ୍ନ | 
ତା ପରଶ ପାଇ ପଣତ ଉହାଡ଼େ- 
ଅଜାଣତେ ଯିବିହଜି ।( ୧) 


ମଉନାବତୀର ମଉନ ଭାଙ୍ଟଂବ ଫୁଟାଇ ମୋ ମନଙଫୁଲ, 
ମନଦେଇ ପୁଣି ମନ ନେଇଯିବ ଦେଖି ଶୁଭ ବେଳକାଳ | 
ଆକାଶରେ ଉହ୍‌ ତାରା ମେଳେ ଆଇ 


ଦ଼ସୁଥିବ ଲାଉତେଜି ।( ୨) 
000 

ଭଲପାଇ ମୋତେ କି ଲାଭ ପାଇଛ 


ଭଲପାଇ ମୋତେ କି ଲାଭ ପାଇଛ ? 
ତୁମେ ଜାଣ କି ନ ଜାଣ, 
ମୁଁ ଜାଣେ ତୁମେ ହି ଲୁହ ଲହୁ ପିଇ- 
ପାଇଛ ଖାଲି କଷଣ | (ଘୋଷା) 


ଶ୍ରାବଣୀ ସୁଅରେ ମୋତେ ଭସାଇଛ ମରିଚିକା ପଛେ ଧାଇଁ, 
ଜୀବନ ସଳିତା ଶେଷ ଶିଖା କେବେ ଲିଭିଯିବ ଜାଣେ ନାହିଁ । 
ମୋତେ ଆଲୋକିତ କରିବା ଆଶାରେ- 
ସହିଛ ଶତ ଦହନ ।( ୧) 


~ 


ମା 
ଝି 


La 


ତୁମ ହୃଦୟର କୋହ ବେଦନାର ଗଭୀରତା, 
କଳ ଅକୁହା କହାଣୀ ଦେଖି ତୁମ ନିରବତା | 
କବର ଦେଇ ସେ ଅତୀତକୁ ଆମେ- 
ଖୋଜିବା ମଧୁ ମିଳନ ।( ୨) 

000 


ଛିମୁଁ 
ଛିସ 

Vv 


ସଙ୍ଗୀତ ସିନା ଭାବର ସଙ୍କେତ ପ୍ରକୃତି ପୂରୁଷ ଯୋଗ, 
ନୃତ୍ୟର ରୁପ ଦେହ ଲତିକାର ଅଳସ ବିହୀନ ଛନ୍ଦ | ଘୋଷା) 


ପକ୍ଷୀର କୃଜନେ ଝରଣାର ତାନେ- 
ବନାନୀର ମଧୁ ମର୍ମରେ, 
ସଙ୍ଗୀତର ସୂର ମଧୁର ଝଙ୍କାର- 
ତୋଳି ଆଣେ ନିଜ ଧର୍ମରେ । 
ଦୃଦୟ କନ୍ଦର ଅଲିଖିତ ଲିପି ତାଳ ଲୟର ଏ ବାନ୍ଧ ।( ୧) 


ନୃତ୍ୟରେ ଭରା ଆନନ୍ଦ ଉଲ୍ଲାସ 
ଜୀବନର ମଧୁ ମୁନା, 
କେଉଁଠି ସେ ଖର କେଉଁଠି ମଛର- 
ନୃତ୍ୟରତା ନଦୀ ଝରଣା । 
ଶାଶୃତ ସୁନ୍ଦର ନୃତ୍ୟରେ ଥାଏ ସମାଜ ସସ୍ତୁତି ଗନ୍ଧ 1(୨) 


ସଚ୍କୀତ ନୃତ୍ୟର ଅପୂର୍ବ ମିଳନ- 
ସାଧନାର ଫଳଶ୍ରତି, 
ରାଗ ସଙ୍ଗୀତର ନୃତ୍ୟର ମୁଦ୍ରା- 
ଅଙ୍ଗ ଭଙ୍ଗୀ ପ୍ରାଣଶକ୍ତି | 
ସଙ୍ଗୀତର ପ୍ରିୟା ନୃତ୍ୟର ବନ୍ଧୁ ଦୁହିଁ ଙ୍କର ପ୍ରିୟ ବାଦ୍ୟ (୩) 

ଏଇମିତି ବେଳେ ବେଳେ 


ଏଇମିତି ବେଳେ ବେଳେ ମୋ ଆଗରେ ବସିରୁହ, 
ଏଇମିତି ରାଗମିଶା ମିଠାକଥା କହୁଆାଅ |(ଘୋଷା) 


ଏଇମିତି ମୋ ଆଖିରେ ତୁମ ଆଖି ରହୁ ଲାଖି, 
ଏଇମିତି ଚୁପି ଚୁପି ପ୍ରେମ ରେଣୁ ଦିଅ ମାଖି । 


ଏଇମିତି ମିଛେ ବହି ଯାଉ ଆଖି ଲୁହ ।( ୧) 


ଏଇମିତି ଆମ ମନେ ରାଗ ରୁଷା ଲାଗିଆଉ. 
ଏଇମିତି ଲୁଚି ଛପି ନିରୋଳାରେ ଦେଖାହେଉ | 


ଏଇମିତି କେବେ ହସି କେବେ ଭରିଯାଉ କୋହ (୨) 
000 


ee (CC 9) 

ଭଲ ପାଇବାର ଅଠାକାଠି ପ୍ରେମ 


ଭଲ ପାଇବାର ଅଠାକାଠି ପ୍ରେମ- 
ବାଛି ରଖିଛି ଆମକୁ, 

ଭୁଲିନାହିଁ କିବା ଭୁଲିବି ନାହିଁ ମୁଁ - 

ଏଇ ଜୀବନେ ତୁମକୁ |(ଘୋଷା) 


ଦୁନିଆ କହୁଛି ପୁଣି କହୁଥିବ ତୁମେ ସତେ ଆଉ କାହାର, 
ଯେତେ ଦୂରେ ଥିଲେ ଯାହା ବି ଶୁଣିଲେ ଆମେ ଜାଣୁ ଯିଏ ଯାହାର | 
ତଡ଼ାଗରେ କଇଁ ରହିଅଛି ଚାହିଁ - 
ପ୍ରୀତି ଦେବ ସେ ଉହୁକୁ ।(୧) 


ଏଇ ଦେହ ମୋର ମାଟିଘଟ ସିନା ଯିଏ ନେଲା ନେଇଯାଉ. 
ହୃଦୟରେ ମୋର ସାଇତା ସପନ ସବୁ ତୃମପାଇଁ ଆଉ | 
ଯିଏ ଯାହାକହୁ ଯେତେ ପରହେଉ- 
ସୁର୍ଯ୍ୟ ଚିଦ୍ଲିଛି ଫୁଲକୁ ।( ୨) 

ଖିଆଲି ମନ 


ଖିଆଲି ମନରେ ରଙ୍ଗ ତୁଳି ଧରି-ଆଙ୍କଲି ସୁନ୍ଦରୀ ଛବି, 
ମନ ଭରିଗଲା ତା ରୁପକୁ ଦେଖି-ନିଜକୁ ପ୍ରେମିକ ଭାବି |(ଘୋଷା) 
ମନ ଖୋଲି ଦିନେ କହିଲି ସୁନ୍ଦରୀ-ମୋ ମନ ନେଇଛୁ କିଣି, 
ଯାହା ତୁ ଚାହିଁବୁ ସବୁ ଦେବି ତୋତେ- କହିଲେ କରିବି ରାଣୀ । 
ତୋ ରୂପକୁ ଦେଖି ଲେଖିବି କବିତା-ହୋଇବି ପ୍ରେମିକ କବି (୧) 


ମୋ କଥାକୁ ଶୁଣି ହସିଲା ସୁନ୍ଦରୀ-କଦିଲା ଶୁଣ ହେ ପ୍ରିୟ, 
ତୁମେ ତ ମଣିଷ ମୁହିଁ ଏକ ଛବି- ନିଜ ଛବି ଆଙ୍ଂ ଦିଅ | 
ସେ ଛବି ଗଳାରେ ଦେବି ମୁଁ ଗଜରା-ଆଗ ଛବି ହୋଇଯାଅ 1୨) 


Source: Author, Digitized by PPRACHIN, SOA 


ପ୍ରିୟାକୁ କହିଲି ଆଉିଠୁ ତୁମରି ନୂଆ ନାଆଁ ଦେବି ହେନା, 
ପ୍ରିୟା ମୋ ଲାଜେଇ ତଳକୁ ଅନେଇଁ କହିଲା-ନା-ନା-ନାନା |(ଘୋଷା) 


ଫୁଲ ହେଲେ ମୁହିଁ ଆସିଯିବ ମାଳି-ନେଇଯିବ ମୋତେ ତୋଳି, 
ମୟିରରେ ଥୋଇ ଦେବ ମଉଳାଇ-ଚନ୍ଦନ ସିନ୍ଦୁର ବୋଳି । 
ଆଉ ଗୋଟେ କିଛି ନୂଆ ନାଆଁ ଦିଅ- 
ଫୁଲ ହେବିନାହିଁ ଜମା 1୧) 


ମଇନା ତାକିଲେ ଭଲ ଲାଗିବ କି? ପଚାରି ଦେଲି ମୁଁ ତାକୁ. 
କହିଲା କାଳେ ମୋ ତେଣା ଲାଗିଗଲେ-ଉଡ଼ିଯିବି ଆକାଶକୁ ! 
ତୁମକୁ ଛାଡ଼ି ମୁଁ ଉଡ଼ିବା ଚାହେ ନା- 
ହେବିନାହିଁ ମୁଁ ମଇନା |( ୨) 


ଝରଣା ନାଆଁଟି ଦେବି ମୁଁ କହିଲି-କହିଲା ସେ ନାହିଁ ନାହିଁ, 
ଝରଣା ହେଲେ ମୁଁ ନଦୀ ଟାଣିନେବ-ତୁମେ ରହିଥିବ ଚାହିଁ 
ପ୍ରିୟତମା ବୋଲି ଡାକୁଥାଅ ସଦା- 
ହେବି ନାହିଁ ମୁଁ ଝରଣା (୩) 

~ 


ତୁମେ ଗାଉଥିବ ମୁହି ଶୁଣୁଥିବି- ପ୍ରୀତିର ସଙ୍ଗୀତ ଗାଆ, 
ମୁହିଁ କହୁଥିବି ତୁମେ ଶୁଣୁଥିବ-ସରିବନି ଆମ କଥା |(ଘୋଷା) 


ସପନ ଦେଖିବା ଆକାଶେ ଉଡ଼ିବା- ପହ ରିବା କୁହୁଡ଼ିରେ, 
ସପନ ରାଇଡେ ଗଢିବା ଘରଟି-ଉଳି ପ୍ରେମ ଦିହୁଡ଼ିରେ | 
ଆସ ପ୍ରିୟତମା ତୋଳିନେବା ଆମେ-ତାରାଫୁଲ ପେଛା ପେଛା ।(୧) 


ତୁମକୁ ହସାଇ ମୁଁ ବି ହସିବି- ଅପହଞ୍ଚ ଦୂରେ ଥାଇ, 
ଆମରି ସୁଖକୁ ଇର୍ଷା କରିବାକୁ“ସେଠାରେ ନଥିବେ କେହି । 


ନୂଆ ସକାଳର ନୂଆ ଅନୁଭବ ଭାଙ୍ଗିବ ପରତିକ୍ଷା ବ୍ୟଥା ।( ୨) 
000 

ମେଞ୍ଚାଏ ଫଗୁଣ ଆସି 


ମେଞ୍ଚାଏ ଫଗୁଣ ଆସି ମୋ ଦେହରେ ହେଲା ନେସି- 
ଅଜାଣତେ ହଜାଇଲା ସପନେ, 
ମୁଠାଏ ସୃପ୍ନ ଦେଖାଇ ମୋ ମନ ଦେଲା ଭୁଲାଇ- 
ଆଞ୍ଜଳାଏ ଲୁହଦେଲା ଗୋପନେ | ଘୋଷା) 


ହୃଦୟରେ ଅନୁରାଗ ପାଇ ନୂଆ ଅନୁଭବ- 
ଏକା ଏକା ଲାଗିଲା ଏ ଦୁନିଆ, 
କେହି ତ ମୋ ପାଗେନାହିଁ କାହାର ଗୀତ ଶୁଭଇ- 
କାହା ଡାକଶୁଣି ହେଲି ଛାନିଆ | 
ଟାଉକା ମନଟା ମୋର ଦେହକୁ କରିଲା ପର- 
ଯାହାକୁ ମୁଁ ରଖିଥିଲି ଯତନେ ।( ୧) 


ଫୁଲକୁ କରିଲି ଗେଲ ଉହୃକୁ ପାଇଲି ଭଲ- 
ଭିଜିବାକୁ ଖୋଢିହେଲି ବରଷା, 
ବାଉଳା ପବନ ଆସି କହିଦେଲା ହସି ହମି- 
ପ୍ରେମରେ ମୁଁ ହେବି ତୁମ ଭରସା | 
ଜାଣେନାହିଁ ମୋର ମନ ବଇଶାଖୀ ପରେ ପରେ- 
ଶ୍ରାବଣ ଆସିବ ପୂଣି ଜୀବନେ (୨) 


000 


Source: Author, Digitized by PPRACHIN, SOA 


ଗଣ ଝଙ୍କାର) 


Re ୬ 
* 


hy 


ମୁଁ ଏକ ବାଉଳା କଳି 


ମୁଁ ଏକ ବାଉଳା କଳି-ତୁମେ ପ୍ରଜାପତି, 
ଅତୀତକୁ ଝୁରି ଗାଏ- ବିରହର ଗୀତି !|(ଘୋଷା) 


ନିଦାଘର ତାତି ମୋର ତୁମ ପ୍ରୀତି ପାଇଁ, 
ଶ୍ରାବଣର କଦମୃକୁ ପାରିବି ତ ଛୁଇଁ ? 
ସ୍ୃତିକୁ ଯାବୁଡ଼ି ମୋର ଦିନଯାଏ ବିତି ।( ୧) 


ଆକାଶରୁ ନୀଳ ପୁଣି ତୋଳି ତାରା ଫୁଲ, 
ସାଗରରୁ ମୋତି ଆଣି ମୋତେ ଦେଇଥିଲ | 
ସେ ସବୁର ସାକ୍ଷୀ ଥିଲା-ଏକା ଉଦହୁରାତି (୨) 


ଅଧାଗଢ଼ା ହେଲା ଆମ ସପନ ସଉଧ, 
କେବେ ଘୁଞିବ ଆକାଶୁ ସେ କଳା ବଉଦ? 
ଅଧାଲେଖା ଚିଠିରେ ମୋ-ଲେଖିବନି ଇତି (୩) 
i 000 

ପଥହରା ପଥିକ ମୁଁ ଖୋଜେ 


ପଥହରା ପଥିକ ମୁଁ ଖୋଢେ ପାଛଶାଳା, 
ମନରେ ଭରିଛି ତୃଷା ହୃଦୟରେ ଢ଼ାଳା |(ଘୋଷା) 


ଗଢିଥିଲି ପ୍ରୀତିଘର ଯାହା ଇଲାକାରେ | 
ସିଏ ନିଜେ ଆସି ତାକୁ ଭାଙ୍ଗିଲା ମଜାରେ | 
ମୋ ମନ ଦୀପାଳି ଏବେ ହେଲା ନିଆଁ ହୁଳା ।(୧) 


ହଜିଗଲା ଦିନ ଆଉ ଆସିବ କି ଫେରି. 
ତା ବାଟକୁ ଚାହିଁ ଚାହିଁ ମରେ ଝୁରି ଝୁରି । 
ଖୋଜୁଛି ଏ ମନ ପଦେ କଥା ସ୍ବେହବୋଳା (୨) 
000 

ପ୍ରଥମ ଚିଠିରେ ପ୍ରଥମ ଧାଡ଼ିରେ 


ପ୍ରଥମ ଚିଠିରେ ପ୍ରଥମ ଧାଡ଼ିରେ ଲେଖିଥିଲା ମୋର ପ୍ରିୟା, 
ଚିଠିରେ କେବଳ ମନକଥା ଥିଲା ଭାବହେବ ଦିଆନିଆ | ଘୋଷା) 


ଦ୍ରିତୀୟ ଚିଠିରେ ଲେଖିଥିଲା ମୋତେ- 
ଦେଖିବାକୁ ହୁଏମନ, 
ଦେଖାହେଲେ ଅରେ କେତେ କଥଆହେବା- 
ଆସିବ ରହିଲା ରାଣ | 
ତୃତୀୟ ଚିଠିରେ ଲେଖିଲା ରାଗରେ ଏତେ ଡେରି କର କିଆଁ ?(୧) 


ଚତୁର୍ଅ ଚିଠିଟା ଲୁହ ଭିଜାଥିଲା- 
ପଢିଲେ ସରିଲା ନାହିଁ, 
ଭଲ ପାଇବାର ଯାତନାକୁ ପ୍ରିୟା 
ଆଉ ପାରୁନାହିଁ ସହି । 
ତା ସହିତ ଥିଲା ବାହା ନିମନ୍ତ୍ରଣ ମୋ ମନେ ଲାଗିଲା ନିଆଁ ।(୨) 
000 

ମଳୟ ଦେଇଛି ମହକ ତୁମକୁ - 
ଅବିର ବୁଣି ଫଗୁଣ, 
ମିଠା ଶିହରଣ ମଧୁ ଝରାଇଛି- 
ସୁନା ଦେହରେ ଶ୍ରାବଣ !(ଘୋଷା) 


ଢାଳିଛି କାକର ଶରତ ଲାଜେଇ. 
ପଉଷ ଶୀତରେ ଦେଇଛି ଭିଜେଇ | 
ମଧୁରାଗ ଭରା ଜୀବନ ତୁମର- ଖୋଜୁଛି ମଧୁ ମିଳନ ।(୧) 


ଜୀବନ ବୀଣାରେ ଭରିଛି ମୃୁଁନା, 
ମିଳନ ବେଦୀରେ ତୁମେ ହିଁ ଅର୍ଚ୍ଚନା | 


ଗୋପନେ ଗୋପନେ ପାଖେଇ ଆସୁଛି ମିଳନର ଶୁଭ ଲଗନ ।( ୨) 
000 

ନଦୀଗଲା ବହିବହି ସାଗର ମୁହଁ କୁ ଚାହିଁ - 
ସାଗର ସରାଗେ ନେଲା କୋଳେଇ, 


ମୁହାଣରେ ଠିଆହୋଇ ପକ୍ଷୀ ହେଲେ କୁହାକୁହି- 
ସାଗର ନଦୀକୁ ନେଲା ଭୁଲେଇ | (ଘୋଷା) 


ଆକାଶକୁ ଚାହିଁ ଚାହିଁ ଛନ ଛନ ହେଲା କଲଁ 
ଜହ୍‌ ଢାଳିଲା କିରଣ ଆଶା କରିଲା ପୁରଣ | 
ତାରା ପାରିଲେନି ସହି ନିଜେ ହେଲେ କୁହାକୁଦି- 
ବିଟପି କଇଁଟା ବଡ଼ ଫୁଲେଇ ।(୧) 


ମଲ ଫୁଟି ମହକିଲା ମଧୂପ ପାଗଳ ହେଲା, 
ଗୁଣୁଗୁଣୁ ଗୀତ ଗାଇ ମଧୁ ପିଇ ଚାଲିଗଲା | 
ଗଛହେଲେ କୁହାକୁହି ଭମର ତ ଆସିନାହିଁ - 
ମଲୁୀ ତା ମହତ ଦେଲା ମୁଲେଇ ।( ୨) 
000 

ପ୍ରେମପଥେ ପାଦଦେଲି 


ପ୍ରେମପଥେ ପାଦଦେଲି ନୂଆ ନୂଆ, 
ତୁମ ସାଥେ ହେଲା ଭାବ ଦିଆନିଆ ।ଘୋଷା) 


ଫଗୁଣ ଆସି ଦେହକୁ ଛୁଇଁଦେଲା, 
ଶ୍ରାବଣ ବରଷା ଆସି ଧୋଇଦେଲା | 
ତୁମପାଇଁ ମନହେଲା ଅମାନିଆ ।(୧) 


ଫୁଲର ମହକେ ହେଲି ଶିହରିତ, 
ଜହୃକୁ ଦେଖି ହୋଇଲି ବିହ୍ରୋଳିତ 
ତୁମପାଇଁ ଭୁଲିଗଲି ନିଜ ନାଆଁ (୨) 
000 

ଆକାଶକୁ କେବେ ମାପି ପାରିନାହିଁ 


ଆକାଶକୁ କେବେ ମାପି ପାରିନାହିଁ - 
ତାରାକୁ ପାରିନି ଛୁଇଁ, 
ଅତଳ ସାଗର ପ୍ରୀତି ପାରାବାର- 
କେମିତି ମାପିବି ମୁହିଁ ?(ଘୋଷା) 


ସାଗର କୂଳରେ ବସି ବସି ନିତି ଗଣୁଥିଲି ତାର ଢେଉ, 
ତୁମେ ମୋ ଜୀବନ ପଅରେ ଆସିଲ କହିଲ ସେତିକି ଥାଉ | 
ତୁମସାଥେ ମିଶି ଗଣିଲି ତାରାଙ୍କୁ 
ଆକାଶକୁ ଚାହିଁ ଚାହିଁ ।( ୧) 


ଫୁଲରେ କେଉଁଠି ଲୁଚିଛି ମହକ ତାକୁ ଖୋଢି ହେଉଥିଲି, 
ତୁମରି ଶରଧା ପ୍ରେମରେ ଥିଲା ସେ ନଖୋଜି ବି ପାଇଗଲି | 
ତୁମରି ଛୁଆଁ ମୋ ଅନେକ ପ୍ରଷୃର- 
ସମାଧାନ କରିଦେଲା (୨) 
000 

Au 


ଶର ମୋର ପ୍ରେମ 


ଶର ମୋର ପ୍ରେମ, ଶର ମୋ ଉୀବନ-ଶର ସବୁଠାରୁ ପ୍ରିୟ, 
ଶଗରଗଢେ ପୁଣି କଳ୍ଟିତ ସଂସାର-ଗର ମୋର ଖାଦ୍ୟ ପେୟ | 
(ଘୋଷା) 


ଖୋଢି ବୁଲୁଥାଏ ନୂଆ ନୂଆ ଶର-ଶରରୁ ପାଏ ମୁଁ ଶକତି, 
ଉପଯୁକ୍ତ ଶର ମିଳିଗଲେ ମୋତେ-ଯନ୍ତ୍ରଣାରୁ ପାଏ ମୁକ୍ତି । 
ମହୁମାଛି ପରି ସଷିରଖେ ଶର- 
ମହୁଫେଣା ମୋ ହୃଦୟ (୧) 


ମୃର୍ଗରୁ ଓହ୍ଲାଇ ଆସେ ଶର ସବୁ -ଥିଲେ ପ୍ରେମ ନିଷ୍ଟା ଭାବ, 
ଶର ହିଁ ହସାଏ ଶର ହି କନ୍ଦାଏ-ଶରଥିଲେ ସୃଷ୍ଟି ଥିବ । 
ଶରରୁ ଅମୃତ, ବିଷ ଝରିଥାଏ- 
ଜଗତ ହିଁ ଶରମୟ 1(୨) 

କିଏ ଆସୁ ବା ନ ଆସୁ ତୁମେ ତ 


କିଏ ଆସୁ ବା ନ ଆସୁ ତୁମେ ତ ଆସିଲେ ଦେଲା, 
କିଏ କହୁ ବା ନ କହୁ ତୁମେ କହିଦେଲେ ଗଲା | 
(ଘୋଷା) 


ଗୋଲାପ ଫୁଲ ଗୋଟିଏ ମୋ ପାଇଁ ଧରି ଆସିବ, 
ସମାଧି ଉପରେ ଥୋଇ କିଛି ସମୟ ବସିବ । 
ଥରେ କହିଦେବ ଇଏ- 
ମୋତେ ଭଲ ପାଉଥିଲା ।(୧) 


ଦୁଇ ଠୋପା ଆଖି ଲୁହ ମୋ ଉପରେ ଢାଳିଦେବ, 
ମୋ ପାଇଁ ସେ ଲୁହ ବିନ୍ଦୁ ଶ୍ରେଷ୍ଠ ଉପହାର ହେବ । 
ଦୁନିଆ ଢାଣିବ ଜଣେ- 
ଭଲ ପାଇ ପାଇ ମଲା ।( ୨୬ 
000 

ନବୀନ ଆଷାଢ ମଉସୁମୀ ମୁହିଁ 


ନବୀନ ଆଷାଢ ମଉସୁମୀ ମୁହି , ତୁମେ ତୃଷିତ ଚକୋରୀ, 
ଫଗୁଣର ମୁହିଁ ମଳୟ ପବନ, ତୁମେ ମୋ ମନ ମୟୁରୀ ।(ଘୋଷା) 


ଆକାଶର ଢହୁ ବୁଣେ ମୁଁ କିରଣ, ସେ ସବୁ ତ ତୁମ ପାଇଁ, 
ମୋ ଚଲାପଅକୁ ଚାହିଁଛ ଗୋ ତୁମେ, ତଡ଼ାଗର ନୀଳକଇଁ | 
ତୁମେ ମୋର ଉଷା ମୁଁ ତୁମ କାକଳି- 
ମୁଁ ନଦୀ ତୁମେ ଭଉଁରୀ |( ୧) 
ମୁହିଁ ମିଠାଗୀତ ତୁମେ ତାର ସୁର. ମୋ ମନ ବୀଣା ଝଙ୍କାର, 
ମୁହିଁ ସଉଫୁଲ ତୁମେ ତା ସୁଗନ୍ଧ, ମୁଁ ଧନୁ ତୁମେ ଟଙ୍କାର । 
ଜନମେ ଜନମେ ତୁମେ ମୋ ସଙ୍ଗିଂନୀ- 
ଚାଲୁଥିବି ହାତଧରି ।( ୨) 
000 

ତୁମେ ମାପିନାହଁ ମୁଁ ବି ମାପିନି- ଆମରି ପ୍ରେମର ଗତି, 
ତୁମେ ଉାଣିନାହଁ ମୁଁ ବି ଜାଣେନା-ଆମ ପ୍ରେମ ପରିଣତି ।(ଘୋଷା) 
ତୁମେ କହିନାହଁ ମୁଁ ବି କହିନି- 
ତୁମକୁ ମୁଁ ଭଲ ପାଏ, 
ତୁମେ ଚାହିଁ ନାହଁ ମୁଁ ବି ଚାହିଁ ନି 
ଏମିତି କାହିଁକି ହୁଏ? 
ତୁମେ ତରିନାହଁ ମୁଁ ତରିନି-ଅରୁଛି କାହିଁକି ଛାତି ।(୧) 


ତୁମେ ହସିନାହଁ ମୁଁ ବି ହସିନି- 
ଲାଜେଇ ତଳକୁ ଚାହିଁ, 
ତୁମେ ବସିନାହଁ ମୁଁ ବି ବସିନି- 
ଦୁହେଁ ପାଖାପାଖି ହୋଇ | 
ତୁମେ ତ ଝୁରୁଛ ମୁଁ ଝୁରୁଛି- ନାହିଁ ଦିନରାତି (୨) 
000 

ଯିଏ ମୋ ହୃଦୟେ ଛୁପି ବସିଗଲେ 


ଯିଏ ମୋ ହୃଦୟେ ଛୁପି ବସିଗଲେ-ତନୁ ମନ ଦୋହଲାଇ, 
ସତେକି ହେଇବେ ମୋ ହୃଦୟେଶୃର ନିଜକୁ ସେ ଭୁଲିଯାଇ ।(ଘୋଷା) 


ମିଠା ମିଠା କଥା ଲାଜେଇ କହିବି- 
ମଥାରେ ଥିବ ସିନ୍ଦୁର, 
ପାଦରେ ଅଳତା ତାପରେ ଝୁଣ୍ଚିଆ- 
ଦିଗିବ ମୋତେ ସୁନ୍ଦର | 
ଆମେ ଦୁହେଁ ଯିବୁ ଆକାଶକୁ ଉଡ଼ି ଯେଉଁଠି ନଥିବେ କେହି ।( ୧) 


ଯେଉଁଠି ନଥିବ କାହାରି ଗଞ୍ଜଣା- 
ସଂସାରର ମାୟାଜାଲ, 
ଯେଉଁଠି କେବଳ ହସୁଥିବେ ଉଡ଼ୁ- 
ଆଉ ପାରିଜାତ ଫୁଲ | 
ଖୋଲା ମନନେଇ ଗସିଏଥିବେ ଏକା ସାଥୀ ହୋଇଥି 
000 

¥ 4 


ମାତେ 


ଥରେ ସଖୀବୋଲି ଡାକିଦିଅ ମୋତେ- ମୁହିଁ ଡାକିଦିଏ ସଖା, 
ଅରେ ଆସିଯାଇ ମୋ ପାଖରେ ବସ-ଅରେ ହେଇଯାଉ ଦେଖା |(ଘୋଷା) 


ଅରେ ଛୁଇଁଦେଖ ମୋ ଦେହର ତାତି- 
ତାକିଦିଅ ମୋତେ ତୁମେ. 
ଅରେ ହସିଦିଅ ମୋ ମୁହଁ କୁ ଚାହିଁ 
ଏକ ହୋଇଯିବା ଆମେ | 
ଅରେ ହୃଦୟରେ ମୋ ନାଆଁଟି ଲେଖ-ରହିଯିବ ସେହି ଲେଖା (୧) 


ଥରେ କହିଦିଅ ମନେ ମନେ ମୁହି - 
ତୁମକୁ ମୁଁ ଭଲପାଏ, 
ଅରେ ମାନିଯାଅ ମୋର ଛୋଟକଥା- 
ତୁମର ମୁଁ ହୋଇଯାଏ | 
ଅରେ ପ୍ରୀତି ଦେଇ ପ୍ରୀତି ନେଇ ଦେଖ ଖୋଲି ଯାଉ ଭାଗ୍ୟରେଖା 1୨୬ 


000 

ସେହି ଝିଅଟିକୁ ଭଲପାଏ ମୁହିଁ ଚମ୍ାଗୋରୀ ସୁକୁମାରୀ, 
ଝିଅ ନୁହେଁ ସିଏ ସଜଫୁଲଟିଏ ଚାଲି ତା ଝରଣା ପରି ।(ଘୋଷା) 


ଚନ୍ଦ୍ରମୁଖୀ ନାକ ଖଣ୍ଡାଧାର ସରି, ହାତଟି ପଦ ପାଖୁଡ଼ା, 
ପାଦର ଆଙ୍ଗଳି ସତେ ଚର୍ାକର୍ଜ, ଗୋଟିଏ ଚାଉଳେ ଗଢା | 
କଥାଟି ତାହାର ଆହା କି ମଧୁର ଅମୃତ ପଡ଼େକି ଝରି ।( ୧) 


ସେହି ଝିଅ ଅରେ କହି ଦିଅନ୍ତା କି ତୁମକୁ ମୁଁ ଭଲ ପାଏ, 
ସପନ ରଇଜେ ଉଡ଼ି ଯାଆନ୍ତି ମୁଁ ଯେଉଁଠି ସରଗ ଥାଏ | 


ତାର ପ୍ରେମ ପ୍ରୀତି ପାଇଲେ ମୁଁ ଅରେ ଯାଆନ୍ତି ତା କୋଳେ ମରି 1୨) 

ପ୍ରଣୟ ଝଙ୍କାର | 

ଉଡ଼ିଥିଲି ଦିନେ ତୁମରି ସାଥୀରେ 

ଉଡ଼ିଥିଲି ଦିନେ ତୁମରି ସାଥୀରେ- 
ଆକାଶରେ ତେଣା ମେଲି, 

ଜାଣି ନଥିଲି ମୁଁ ସେ ସୁଖ ସପନ- 

ଭାଙ୍ଗିଦେଇ ଯିବ ଚାଲି | (ଘୋଷା) 


ହସିଥିଲି ଦିନେ ତୁମରି ସାଥୀରେ- 
ଚାହିଁ ଥିଲି ମନଖୋଲି ।( ୧) 


ବସିଥିଲି ଦିନେ ତୁମରି ହୃଦୟେ ହୋଇଥିଲି ପ୍ରାଣେଶୃରୀ, 
ଦେଖିଥିଲି ଦିନେ ତୁମରି ଓଠରୁ ମହୁ ପଡ଼ୁଥିଲା ଝରି | 
ଗାଇଥିଲି ଦିନେ ପ୍ରୀତିର ସଂଗୀତ- 
ତୁମେ କହିଥିଲ ବୋଲି । 

ତୁମସାଥେ ପ୍ରେମହ୍ରେଲା 


ତୁମସାଥେ ପ୍ରେମହେଲା ନୂଆ ନୂଆ, 
ଦୁନିଆ ଲାଗୁଛି ମୋତେ ନୂଆ ନୂଆ ।(ଘୋଷା) 


ଆକାଶରେ ତୁମ ଛବି, ସାଗରରେ ତୁମ ଛବି 
“ ତୁମ କଥା ଲାଗେ ଭାରି ନୂଆ ନୂଆ 

ହସିଲେ ତୁମେ ସୁନ୍ଦର, କାନିଲେ ଭାରି ସୁନ୍ଦର 
ରୁଷିଲେ ବେଗି ସୁନ୍ଦର ନୂଆ ନୂଆ ।(୧) 


ତୁମ ନାମ ଶୁଣିବାକୁ, ତୁମକଥଆା ଜାଣିବାକୁ 
ତୁମ କଥା ଲାଗେ ଆଜି ନୂଆ ନୂଆ, 
ଆଖି ବୁଢିଦେଲେ ତୁମେ, ପୁଣି ଖୋଲି ଦେଲେ ତୁମେ 
ଏବେ ତୁମ ମୁହଁ ଦିଶେ ନୂଆ ନୂଆ ।(୨) 
000 

ଭଲ ପାଇବାର ଦୋଛକି ବାଟରେ 


ଭଲ ପାଇବାର ଦୋଛକି ବାଟରେ- 
ଆମେ ହୋଇଥିଲେ ଠିଆ, 

ଜାଣି ନଥିଲେ କି ଶୁଣି ନଥିଲେ ତ- 

ଦୁହେଁ ଦୁହିଁଙ୍କରେ ନାଆଁ | (ଘୋଷା) 


ଆଖିରେ ଆଖିଏ ଭରିଗଲା ସୃପ୍ପୱଥରିଥିଲା ମୋର ଦେହ, 
ହୃଦୟର କେଉଁ ଅଜଣା କୋଣରେ-ବସିଗଲ ତୁମେ ପିୟ | 
ବିନା ଇଙ୍ଗୀତରେ ତୁମ ସାଥେ ମୋର- 
ଭାବ ହେଲା ଦିଆ ନିଆ (୧) 


ଭଲ ପାଇବାରେ ଏତେ ସୁଖଆଏ-ସେକଥଆା ନଥିଲି ଜାଣି, 
ପ୍ରେମର ମହକ ଅନୁରାଗ ଦେଲା-ଆଶାର କିରଣ ବୁଣି | 
ମୋ ତନୁଲତାରେ ପୁଲକ ଦେଇଛି- 
ତୁମରି ପହଲି ଛୁଆଁ ।( ୨) 

ବିନାଦୋଷର ବୟସ ମୋତେ 


ବିନାଦୋଷରେ ବୟସ ମୋତେ କରି ଦେଇଛି ପର. 
ଫୁଲକୁ ଏବେ ତର ଲାଗୁଛି କଣ୍ଠାକୁ ପୁଣି ଡର ।|(ଘୋଷା) 


ଦିନରେ ବାଘ ରାତିରେ ଭାଲୁ-ଆଗରେ ଉଭା ନଇ, 
ପଛରୁ ସାପ ଗୋଡ଼େଇ ଆସେ ଯିବାକୁ ବାଟନାହି | 
ପଦିଏ କଥା କହିଲେ ମୁହିଁ - 
ପାଣିରେ ପଡ଼େ ସର |( ୧) 


ମାଆକୁ ତର ଗାଆଁକୁ ଡର ଚିଠି ଦେବାକୁ ଡର, 
ସଘନ ଦେଖା ମୋ ପାଇଁ ମନା ହେଇଛି ପ୍ରେମ ଜର | 
ସିନ୍ଦୁର ଟିକେ ପିଛିବା ପାଇଁ - 
ମନ ବିକଳ ମୋର | ୨) 

ସିନ୍ର ଟୋପାଏ ମାଗିବି ମଥାକୁ 


ସିନ୍ଦୁର ଟୋପାଏ ମାଗିବି ମଥାକୁ ହାତକୁ ଦିପଟ ଶଙ୍ଖା. 
ପାଦରେ ଝୁଣ୍ଚିଆ ପିଛିବା ପାଇଁ ମୁଁ ମାଗିନେବି ହେଲେ ଦେଖା |(ଘୋଷା) 


ତୁମରି ପ୍ରେମର ମହାଦୀପ ଜାଳି ଜଳିବି ହୋଇ ସଳିତା, 
ବେଦୀରେ ବସିବି ଓଢଣା ଟାଣି ମୁଁ ପାଦରେ ଥିବ ଅଳତା । 
ଗଇଣ୍ଢାଳ ଆମ ବେକରେ ପଡ଼ିବ- 
କପାଳରେ ଅଛି ଲେଖା (୧) 


ଶଙ୍ଗଂ ହୁଳହୁଳି ପଡ଼ିବ ଉଛୁଳି ଛୁଇଁବ ଗପଅ ନେଇ, 
ଦଗଦୋଷ ମୋର କରିଦେବ କ୍ଷମା ହାତରେ ହାତକୁ ଥୋଇ | 
ଭଲ ପାଇବାର ଗୋଟିଏ ନାଆରେ- 


ଦୁଇ ମନ ହେବ ଏକା | (୨) 

ଆଲୋ ଚମ୍ଯଗୋରୀ 


ତରୁଣ- ଆଲୋ ଚମ୍ପାଗୋରୀ ମୋ ମନ ମୟୂରୀ- 
କହିଦେ ତୋହର ନାଆଁ, 

ତରୁଣୀ ତେରିଛି ନଜର ଦେଖିଲେ ତୋହର- 
ଲାଗୁଛି ମୋତେ ଛାନିଆଁ ।(ଘୋଷା) 


ତରୁଣୀଓ ଆରେ ଧନମାଳୀ ମୋ ମନ ସଙ୍ଗାଳି- 
ବୁଝିଗଲୁ ମନକଥା, 
ତୋତେ ଦେଖି ଧନ ହେଲି ହଇରାଣ- 
ଲାଜେ ନଇଁଯାଏ ମଥା | 


ତରୁଣ- ମୁହିଁ ତୋର ଧନ ତୁହି ମୋର ପ୍ରାଣ- 
ହେବ ମନ ଦିଆନିଆ ।(୧) 


ତରୁଣ- ଜାଣିଛୁ ମନ୍ତ୍ରର କିଣିଲୁ ଅନ୍ତ୍ରର- 
ମିଠା ମିଠା ତୋର ହସ, 

ଚାଲିଗଲେ ଗୋରୀ ଫୁଟେ ଫୁଲ କଢି- 
ଝରି ପଡ଼େ ମଧୂରସ | 


ତରୁଣୀ- କେତେ ତପ ବଳେ ଆଜି ଶୁଭକାଳ- 
ପାଇଲି ପହିଲି ଛୁଆଁ ।( ୨) 

ମଥାରେ ମୋହର କଳଙ୍କର ଦାଗ 


ମଥାରେ ମୋହର କଳଙ୍କର ଦାଗ-ତୁମେ ହିଁ ଲଗାଇଥିଲ, 
ସେହି କଳାଦାଗ ପୋଛିଦେଇ ନିଢେ-ତୋଫା ଢହୂ କରିଦେଲ |(ଘୋଷା) 


ତୁମ ନାମ ସାଥେ ମୋ ନାମକୁ ନେଇ- 
କିଏ କେତେ ଯୋଡୁଥିଲା, 
ନିନ୍ଦାର ବାଇଦ ବଜାଇ ବଜାରେ- 
କିଏ କେତେ ନାଚୁଥିଲା | 
ସଭିଙ୍କ ତୁଣ୍ଡରେ ତୁଣ୍ଡି ବାନଛିଦେଇ-ଚମକ ଦେଖାଇ ଦେଲ |( ୧) 


କଳଙ୍କ ଜାଗାରେ ସିନ୍ଦୁର ଲଗାଇ- 
ସଜାଇଲ ନବବଧୂ, 
ପ୍ରେମ ନଉକାରେ ପାରିକଲ ମୋତେ- 
ପାପ ଅପବାଦ ଗିଛୁ୍‌ । 
ଭଲ ପାଇବାଟା ପାପ ନୁହେଁ ବୋଲି-ତୁମେ ମୋତେ କହିଥିଲ !(୨) 

ଅତି ଆପଣାର ମନର ମଣିଷ 


ଅତି ଆପଣାର ମନର ମଣିଷ ହୋଇଯାଏ ଯଦି ପର, 
ଭଲ ପାଇ ପୁଣି ଭୁଲିବାକୁ ହୁଏ ଅତୀତକୁ ଲାଗେ ଡର !(ଘୋଷା) 


ଆକାଶଟା ଦିନେ ଆପଣାର ହୁଏ- 
ମାଟି ମମତାକୁ ଭୁଲି, 
ମରମ ତଳର ଗରମ ନିଗ୍ନାସ- 
ହୃଦୟକୁ ଦିଏ ଜାଳି । 
ସପନାଟା ଭାଙ୍ଗି ଝଡ଼ିପଡ଼େ ତଳେ ସତେ ଅବା କାଚଘର 1( ୧) 


ଆକାଶ କୁସୁମ ଅପସରି ଯାଏ- 
ଧରାଦିଏ ନାହିଁ ତାରା, 
ଅଦିନ କୁହୁଡ଼ି ଆସେ ଧୀରେ ମାଡ଼ି- 
ମଥା କୋଡ଼େ ମନପାରା | 
ଜୀବନ ସଉଦା ହାଟ ସରିଯାଏ ଫିଟାଇ ଆଖିରୁ ଝର ।( ୨) 

~~ 


ଆକାଶରେ ସୂର୍ଯ୍ୟ ଯେମିତି ଉଇ 


ଆକାଶରେ ସୂର୍ଯ୍ୟ ଯେମିତି ଉଇଁଛି- 
କାଲି ବି ସେମିତି ଉଇଁବ, 

ଦୁନିଆ କହୁଛି ପ୍ରେମ ତ ଅମର- 

ଯୁଗ ଯୁଗ ପାଇଁ ରହିବ !(ଘୋଷା) 


ଅନାଦି କାଳରୁ ମେଘ ବରଷୁଛି ନଦୀଯାଏ ବହି ବହି, 

.ସାଗର ତରଙ୍କ ମଥା ପିଟିଚାଲେ କୂଳ ଲଘିଂ ପାରେନାହିଁ । 
ଯେମିତି ପବନ ବହୁଅଛି ଆଜି- 
କାଲି ବି ସେମିତି ବହିବ ।(୧) 

ମାଟିର ଶରୀର ମାଟିରେ ମିଶିବ କେତେ ଆସି କେତେ ଯିବେ, 

ଏ ଧରାରେ ନିତି ଫୁଟୁଥିବ ଫୁଲ କିଏ କେତେ ତୋଳି ନେବେ | 
ତୁମେ ନଥିବ କି ମୁଁ ବି ନଥିବି- 
ଯିଏ ଥିବ ଗୀତ ଗାଇବ ।(୨) 

ଚୋରା ଚଇତାଳି ମନକରେ ଚୋରି ଫଗୁ ବୁଣଇ ଫଗୁଣ, 
ଭିଜାଏ ମନକୁ ଆଷାଢଜର ମେଘ କଦମୂ ଆଣେ ଶ୍ରାବଣ !(ଘୋଷା) 


ଶରତ ଆକାଶେ ଉହୃର ଜ୍ୟୋଛନା- 
ତନୁ ମନ ଦୋହଲାଯ, ' 
ଶୀତ ସକାଳର ମଧୁର ସପନ- 
କେତେ ରଙ୍ଗ ଭରିଦିଏ । 
ନିଦାଘରେ ପଣା ମିଠା ଅନୁଭବ- 
ଆଳାପ କରେ ପବନ | ୧୬) 


ଗିଗିରେ କାକର ମୋତି ବିନ୍ଦୁ ଢାଳି- 
ଉଛ୍ଛନ କରାଏ ମନ, 
ପ୍ରୀତିର ପତରା ଫୁଲର ଅସରା- 
ରହି ଆଏ ସବୁଦିନ | 
ପ୍ରେମରତୁ ଆସେ ପ୍ରେମ ପ୍ରୀତି ଦେଇ ସୁଖ ବଢାଏ ଦିଗୁଣ |( ୨) 

ଭାବନାରେ ମୋର ଭରି ଦେଇଥିଲ 


ଭାବନାରେ ମୋର ଭରି ଦେଇଥିଲ-ମିଠା ମିଠା ଅନୁରାଗ, 
ତୁମରି ଛୁଆଁରେ ପାଇଲି ଆଜି ମୁଁ ମିଠା ମିଠା ଅନୁଭବ ।(ଘୋଷା) 
ଭିଜା ଭିଜା ମାଟି ବାସନାରେ ମୋର- 
ତନୁମନ ଚହଲିଲା, 
.ରାତିର ତାତିଟା' ବଢି ବଢି ଧୀରେ- 
' ରୁପକୁ ମୋ ହଜାଇଲା । 
ଉଦାସି ସଞ୍ର.ଗୋଧୁଳି ଲଗନେ-ତୁମକୁ କରିଲି ଠାବ [( ୧) 


ଚେଇଁ ଚେଇଁ ମୁହିଁ ଦେଖିବି ଆଉିଠୁ- 
ସୁନେଲି ସପନ ଯେତେ, 
ନିଜେ ବୁଡ଼ିଯାଇ ପ୍ରୀତି ପାରାବାରେ- 
ବୁଡ଼ାଇବ ପୁଣି ମୋତେ ! 
ବିତିଲା ଦିନର ବେଦନାକୁ ଭୁଲି-ହାତ ଧରି ନେଇଯିବ (୨) 
000 

ତୁମ ରୁପ ରଂଗ ଯେବେ 


ତୁମ ରୁପ ରଂଗ ଯେବେ ମୋ ମନକୁ ମୋହିବ, 
ମିଠା ହସ କଥା ଯଦି ମୋ ମନକୁ ଛୁଇଁବ; 
ତୁମେ କଳଙ୍କିନୀ ବୋଲି ଏ ଦୁନିଆ କହିବ ।(ଘୋଷା) 


ଫଗୁଣ ଛୁଇଁଲେ ତରୁ ଫୁଲ ନିଶ୍ଚେ ଫୁଟିବ, 
ଫୁଲ ଫୁଟିଲେ ନିଶ୍ଚୟ ବାସ ତାର ଛୁଟିବ । 
ବାସ ଛୁଟିଲେ ମଧୂପ-ତା ପାଖକୁ ଆସିବ ।( ୧) 
ମଧୂପକୁ ଦେଖି ଫୁଲ ନିଷ୍ଚେ ମଥା ନୁଇଁବ, 
ମଥା ନୁଇଁଲେ ମଧୁପ ମଧୁ ତାର ଖାଇବ | 
ମଧୁ ଖାଇଲେ ଫୁଲର ମାନ କିଆଁ ସରିବ? (୨) 


ମଧୂପର ଦୋଷ ପାଇଁ ଫୁଲ ଦୋଷ ବୋହିବ, 
ଫଗୁଣର ଦୋଷ ଦେଲେ ସିଏ ସିନା ସହିବ । 
ତୁମର କି ମୋର ଦୋଷ ବୟସ ହି କହିବ ।(୩) 

ଫୁଲ ପବନର ବୋହୁଚୋରି ଖେଳ 


ଫୁଲ ପବନର ବୋହୂଚୋରି ଖେଳ- 
ଦେଖିଥିଲି ଦେଖିଥିଲି, 
ଧରା ପଡ଼ିବାର ଭୟ ଥିଲା ବୋଲି- 
ଲୁଚି ଭଲ ପାଉଥିଲି ।(ଘୋଷା) 


କଳିରୁ କେମିତି କଳିକା ହେଲି ମୁଁ ତୁମେ ହିଁ ପାରିବ କହି. 
ଫୁଲର ମହକ କେଉଁଠି ରହିଛି-ଭୁମର କି ଜାଣେ ନାହିଁ ? 
ପାଖୁଡ଼ାରେ ମୋର ରଙ୍ଗ ଭରିଦେଲ- 
ମଥା ନଇଁ ଝୁଲୁଥିଲି ।( ୧ 


ଭଲ ପାଏ ବୋଲି ଦୁନିଆ ଆଖିରେ-ହେଲି ମୁହିଁ କଳଙ୍କିନୀ, 
ତୁମେ ହେଲ ପୁଣି ପାଗଳ ପ୍ରେମିକ-ଦୋଷ ନାହିଁ ଜାଣି ଜାଣି | 
ଭଲ ପାଇବାର ପାପ କରିଛି ମୁଁ - 
ଗେଷରେ ତ ମାନିଗଲି 1( ୨) 

Source: Author, Digitized by PPRACHIN, SOA 


ଭଲ ପାଏ ବୋଲି ମନଖୋଲା 


ଭଲ ପାଏ ବୋଲି ମନଖୋଲା ଚିଠି-ଲେଖିଥିଲା ପ୍ରାଣପ୍ରିୟା, 
ସେ ଚିଠି ଉତ୍ତର କେମିତି ଲେଖିବି - ଭୁଲିଗଲି ନିଜ ନାଆଁ ।(ଘୋଷା) 


ଫୁଲ ପାଖୁଡ଼ାରେ ଲେଖିବି କି ଚିଠି-ରଙ୍ଗ କାଗଜ ଆଣିବି ? 
କେଉଁ କଲମରେ କେଉଁ କାଳି ଦେଇ-କେଉଁ ଭାଷାରେ ଲେଖିବି? 
କେଉଁ ଶବଦରୁ ଆରମ କରିବି-ମନ ହେଲା ଅମାନିଆଁ ।( ୧) 


କବିତାର ଚିଠି ଭଲ ଲାଗିବ କି-ଚୀତରେ ହ୍ରୋଇବ ଭଲ, 
ନୃଆ ଶବଦରେ ଲେଖିବି ଭାବିଲି-ବୁଣି ପ୍ରୀତି ମାୟାଜାଲ । 
କେଉଁ ଲଫାପାରେ ପଠାଇଲେ ଚିଠି-ହୋଇବ ସେ ମନଛୁଆଁ ?( ୨) 


ଚିଠି ଲେଖା ମୋର ହୋଇ ପରିଲାନି-ଚାଲିଗଲା କେତେଦିନ, 
ମୋ ପ୍ରିୟାର ଆଢି ଶୁଭ ପରିଣୟ-ପାଇଲି ତା ନିମନ୍ତ୍ରଣ । 
କି କହିବି ତାକୁ ଭାଷା ପାଇଲିନି-ହୃଦୟେ ଲାଗିଲା ନିଆଁ ।(୩) 

[FRR] 


ତୁମରି ନାହିଁ ନାହିଁରେ 


ତୁମରି ନାହିଁ ନାହିଁରେ କେତେ ହଁ - ଦେଖିଛି, 
ସେହି ନାହିଁ ଭିତରୁ ମୁଁ କେତେ ଚିଜ ପାଇଛି ।(ଘୋଷା) 


ଆଜି କୁହ ନାହିଁ ପୁଣି କାଲି ହଁ- କହିବ, 
ଦିନ ଯାଇ ଚିହୃ ରହେ ସେ କଥା ବି ଜାଣିବ | 
ସବ଼କୁ ହରାଇ ପିୟା ତୁମର ମୁଁ ହୋଇଛି ।( ୧) 


ତୁମେ ମୋ ଜୀବନ ପଥେ ଉଦ୍‌ ହୋଇ ଉଇଁଛ, 
ତୁମେ ମୋ ଚଲାପଥଅରେ ସାଥିହୋଇ ରହିଛ । 
ଆସ ଆମେ ଉଡ଼ିଯିବା ଶୁଭବେଳା ଆସିଛି |( ୨) 


ତୁମରି ହସରେ ସିନା ହସିବ ମୋ ଭଉୀବନ 
ତୁମରି ଦୁଃଖରେ ଦୁଃଖୀ ହୋଇବ ମୋ ପରାଣ | 
ତୁମ ପାଇଁ ମୋ ଦୁଆର ଖୋଲା କଆ ଦେଉଛି |(୩) 
000 


Source: Author, Digitized by PPRACHIN, SOA 


ପାଉଁଶ ତଳରେ ରହିଗଲା 


ପାଉଁଶ ତଳରେ ରହିଗଲା ନିଆଁ -ତୁମର ସେ ପ୍ରତାରଣା, 
ସେହି ନିଆଁ କେବେ ଉକୁଟି ଉଠିଲେ-ହୋଇଯାଏ ବାଟବଣା ।(ଘୋଷା) 


ଭଲ ପାଇବାର ଗରଳ ପିଆଇ କରିଥିଲ ଦିନେ ପଣ, 
ଜନମେ ଜନମେ ହୋଇବ ମୋହର ଖାଇଥିଲ ନିଜ ରାଣ | 
ବିଶ୍ଵାସର ବିଷ ଭରିଦେଲ ଯଦି- 
ସେ କେଉଁ ପ୍ରେମରେ ଗଣା ?( ୧) 


ବିରହ କାତର ଉଦାସୀ ବୁକୁରେ-ଲୁହ ପିଇଯାଏ ଆଖି, 
ଭଙ୍ଗା ମନନେଇ ଭଙ୍ଗା ଆଇନାରେ ନିଜକୁ ପାରୁନି ଦେଖି । 
ଅତୀତକୁ ଝୁରି ଗୁମୁରି ଗୁମୁରି- 
କାନି ଉଠେ ମନବୀଣା ।( ୨) 

କହିଲନି ଆଗେ ନିଜ ମନଖୋଲି ତୁମେ ମୋତେ ଭଲପାଅ, 
କି ଲାଭ ପାଇବି ଶୁଣିଲେ ଆଜି ମୁଁ ଏତେଦିନ ପରେ କୁହ ।(ଘୋଷା) 


ଅଜଣା ମଣିଷ ହାତେ ହାତ ଛନ୍ଦି 
ଗଢିଲି ମିଛ ସଂସାର, 
ମନ ବିନା ଦେହ ଅଜାଡ଼ିଲି ସିନା- 
ମନଟା ଥିଲା ତୁମର | 
ଉଜ଼ୁଡ଼ା ସୃପୂର ପାଖୁଡ଼ା ସାଉଁଣ୍ଢେ- ଛାତିରେ ଛାତିଏ କୋହ (୧) 


କଳଙ୍କର ଦାଗ ଲାଗିଥିଲା ଯାହା- 
ତାକୁ ପାରିନାହିଁ ଧୋଇ, 
ତୁମରି ବିରହେ ଏବେ ବି ଜଳୁଛି- 
ଜଳନ୍ତା ଜୁଇଟି ହୋଇ । 
ତୁମେ ତ ଜଳୁଛ ମୁଁ ବି ଜଳୁଛି-ଦୁହିଁଜଂ ଆଖିରେ ଲୁହ ।(୨ 

ତୁମେ ମୋର ପ୍ରିୟତମ 


ତୁମେ ମୋର ପ୍ରିୟତମ ମୁହିଁ ତୁମ ପ୍ରିୟା. 
ତୁମ ସାଥେ ମୋର ପ୍ରେମ ହେଲା ନୂଆ ନୂଆ ।(ଘୋଷା) 


ତୁମେ ଦେଖାଇଛ ମୋତେ ଅନେକ ସପନ, 
ନୂଆ ପଥେ ନେବା ପାଇଁ କରିଛ ଯତନ | 
ତୁମ ସାଥେ ଏବେ ଭାବ ହେବ ଦିଆନିଆ ୧) 


ତୁମ ଆଖିରୁ ପଢିଛି କେତେ ନୂଆ ଭାଷା, 
ତୁମ ସାଥେ ସାଥି ହେଲେ ପୁରିବ ମୋ ଆଶା | 
ସମର୍ପଣ ଭାବ ଥିଲେ- ଡରିବି ମୁଁ କିଆଁ ।(୨) 
000 

ତୁମକୁ ମୁଁ ଭଲ ପାଏ-ଢେବେ ଖୋଲି କହିନି, 
ତୁମେ ମୋତେ ଭଲପାଅ-ସେକଥା ମୁଁ ଜାଣିନି |(ଘୋଷା) 


ଶୁଣିଛି ପ୍ରେମ ନିଷ୍ଧର ଢାଳେ ଲୁହ ଅସରା, 
ପ୍ରେମ ପଥ କଣ୍ଠାମୟ ଗିଉଳିରେ ଖସରା ¦ 
ବିକିନାହିଁ ମନ କିବା କାହା ମନ କିଣିନି ।( ୧) 


ଜାଣିଛି ମୁଁ ପ୍ରେମ ପାଇଁ ଲୋଡା ମିଛ ବାହାନା, 
ଘରଲୋକ ପାଇଁ ଲୋଡ଼ା କରିବାକୁ ଛଳନା | 


କଣ୍ଠାକୁ ମୁଁ ଡ଼ରେ ବୋଲି-ଗୋଲାପ ମୁଁ ତୋଳିନି ।( ୨) 
000 

a Pf i 
ପ୍ରିୟା ଅନୁପମା ସିଏ ନିରୁପମା 


ପ୍ରିୟା ଅନୁପମା ସିଏ ନିରୁପମା- 
ନାହିଁ ତ ତାର ତୁଳନା, 

ପ୍ରେମ ଗଭୀରତା ଭାଷା ମଧୁରତା- 

କରି ହୁଏନା କଳନା । (ଘୋଷା) 


ଶିଗିର ହକଳା କାକର ପଖଳା ଉଡ ଉଏଁ ମୁଖେ ତାର, 
ନିରୋଳା ଲଗନେ କଳ୍ନାନା ବେଦୀରେ ବସିଯାଏ ପ୍ରିୟା ମୋର | 
ଅକପଟ ମନେ କହିଚାଲେ କଥା- 
ଜାଣେନା ତିଳେ ଛଳନା |( ୧) 


ମଳୟ କହକ ଫଗୁଣ ପୁଲକ ଛୁଇଁଛି ଦେହକୁ ତାର, 
ମନ ମୋର କହେ ପ୍ରିୟା ସାଥେ ମିଶି ଗଉନ୍ତି ପ୍ରୀତିର ଘର | 
ଏ ଜୀବନ ସୁର ତା ପାଇଁ ଝୁରୁଛି- 
ମୋ ହୃଦ ତାର ଝୁଲଣା (୨) 


000 

ମୋ ହୃଦୟ ଥିଲା ତପ ମରୁଭୁମି ଚାରିଆଡ଼େ ହାହାକାର, 
ତୁମେ ମୋ ଆକାଶେ ମଳୟ ସାଢିଲ ଝରାଇଲ ମଧୁଝର ।(ଘୋଷା) 


ପ୍ରେମ ଚାରାଟିଏ ହୃଦୟେ ରୋପିଲ, 
ମିଠା ହସ ରସ ଚନ୍ଦନ ବୋଳିଲ । 
ପଲୁବିତ ପ୍ରେମ ପୁଷ୍ଠମୟ ହୋଇ ଦୁହିଁଙ୍କୁ କଲା ଅଧୀର ।(୧) 


ପ୍ରେମ ତରୁ ଡାଳେ ପ୍ରୀତି ଫଳ ଫଳେ, 
ଏବେ କୁହ ତୁମେ ମୋ ହୃଦୟ ଜଳେ | 


ଆସିବାକୁ ଆଗେ ଡରୁଥିଲ ଏବେ ଫେରିବାକୁ ଲାଗେ ଡର |( ୨) 
000 


Source: Author, Digitized by PPRACHIN, SOA 


ଅନେକ ଯାତନା ବନ୍ଧନରେ ଘେରା- 
ପ୍ରେମପଥ କଣ୍ଠାମୟ, 
ଜଣ୍ଢା ମାଡ଼ି ମାଡ଼ି ଚାଲି ଗଲାପରେ 
ପଅ ଦୁଏ ପୁଷ୍ଠମୟ |(ଘୋଷା) 


ପ୍ରେମକୁ ସଫଳ କରିବାକୁ ହେଲେ କହିବାକୁ ହୁଏ ମିଛ, 
ଘର ଛାଡ଼ିବାକୁ ବାହାନା ବି ଲୋଡ଼ା ନବିଚାରି ଆଗପଛ | 
ଛଳନା ବାହାନା ସଫଳ ହୋଇଲେ- 
ପ୍ରେମୀଙ୍କର ହୁଏ ଜୟ (୧) 


ପ୍ରେମରେ କଳଙ୍କ ଲାଗିଥାଏ ଆଗ ବାଢେ ଅପବାଦ ବାଜା, 
ଦୃଃଖ ଲୁହଧାର ସାଥୀ ହୋଇଯୀଏ ପ୍ରେମୀଙ୍କୁ ମିଳଇ ସଜା । 
ନକରି ଖାତର ପ୍ରେମକରେ ଯିଏ- 
ସଫଳ ତା ଅଭିନୟ (୨) 
000 

(ଷଣ ଝଙ୍କାର} 


ମୋତେ ଯଦି କେହି ପଚାରିବ 


ମୋତେ ଯଦି କେହି ପଚାରିବ ଦିନେ- 
ସବୁଠୁ ସୁନ୍ଦରୀ କିଏ ? 
କହିଦେବି ତାକୁ ସୁ୍ଦରୀ ତ ଜଣେ- 
ଯାହାକୁ ମୁଁ ଭଲପାଏ !(ଘୋଷା) 


ସବୁଠୁ ଚତୁରୀ ବୁଲିମତୀ ପୁଣି ଗୁଣବତୀ କେଉଁ ଝିଅ ? 
କହିବି ମୋ ପ୍ରିୟା ସବୁଠାରୁ ବଳି ଲହୁଣୀ ମଖା ଯା” ଦେହ | 
ସପନପୁରୀର ରାଜ କୁମାରୀ ସେ ସପନରେ ଯିଏ ଛୁଏଁ (୧) 


କାହା କଣ୍ଢସ୍ଵର ସବୁଠୁ ମଧୁର କଥାରେ ଫୁଟଇ ଫୁଲ, 

କହିବି ସେ ଆଉ କିଏ ହୋଇପାରେ ମୋର ପ୍ରିୟାଠାରୁ ଭଲ ? 

ଆହୁରି କହିବି ଅଳସୀ ତ ସେହି ମୋତେ ପ୍ରେମକରେ ଯିଏ 1୨) 
000 

¥ ani 
ତୁମ ହାତଲେଖା ପ୍ରୀତି ସଙ୍ଗୀତ 


ତରୁଣୀ- ତୁମ ହାତଲେଖା ପ୍ରୀତି ସଙ୍ଗୀତରେ ଦେଉଥିଲି କଣ୍ଢସ୍ୃର, 
ତରୁଣ- ଆଜି ମୁଁ ତୁମକୁ ନାୟିକା ସଜାଇ ନେଇଯିବି ନିଜଘର | ଘୋଷା) 


ତରୁଣୀ- କବିତାରେ ଯାହା ଲେଖୁଥିଲ ତାହା- କାହାପାଇଁ ଥିଲା ସିଏ, 
ରତୁଣ- ଯାହା ପୀରତିରେ ବନ୍ଧାଥିଲି ସେହି ତୁମ ଛଡ଼ା ଆଉ କିଏ ? 
ତରୁଣ- କାହାର ପରଗଶେ ପାଗଳ ହୋଇଛ ଲେଖୁଥିଲ ବାରବାର, 
ତରୁଣ- ଯିଏ ମୋର ଲେଖା ଗୀତି କବିତାରେ ଦେଉଥିଲା କଣ୍ଡସ୍ପର 1( ୧) 


ତରୁଣ- କେଉଁ ଲାଢକୁଳି ମିଠା ହସ ଦେଖି ଭୁଲିଥିଲ ଭୋକ ଶୋଷ ? 

ତରୁଣ- ତୁମ ପରି ଆଉ କିଏ ଲାଢଜକରି ହସିପାରେ ମିଠା ହସ । 

ତରୁଣ- ଏତେକଥା ତୁମ ମନେ ଥିଲା ପୁଣି ହେଉଥିଲ ସାତପର, 

ତରୁଣୀ- ବିଶ୍ବାସ ତୁମର ପାକଳ ହେବାରୁ ଆଜି ହେଲ ତୁମେ ମୋର 1୨) 
000 

ମୋ ପ୍ରିୟା ଆଖିର ଶୀତଳ କିରଣ 


ମୋ ପ୍ରିୟା ଆଖିର ଶୀତଳ କିରଣ ଦେଖିପାରି ନାହିଁ ଉହ୍‌ 
ଅଧରରେ ତାର ମଧୁ ଝରା ଦେଖି ମଧୁପର ଅଭିମାନ |(ଘୋଷା) 


ଉଡ଼ି ଯାଉଥିଲା ହଳଦୀ ବସନ୍ତର ଦେଖିଲା ମୋ ପ୍ରିୟା ଅଛି, 
ଉଦାସ ମନରେ ଫେରି ଚାଲିଗଲା କହିଲାନି ପଦେ କିଛି 
ଆକାଶ ନୀଳିମା ଫିକା ପଡ଼ିଗଲା ଦେଖି ତା ନୀଳ ନୟନ ।(୧) 


ମୋ ପ୍ରିୟା ଓଠର ଗୋଲାପୀ ରଙ୍ଗକୁ ଗୋଲାପ ଦେଖିଲା ଯେବେ, 
ସେହି ଦିନଠାରୁ ମଥା ନତକରି ହସେନାହିଁ ଆଉ କେବେ | 
ସେହି ସୁନ୍ଦରୀକୁ ବାଛି ମୁଁ କରିଛି-ଜୀବନ ସାଥୀ ଚୟନ 1( ୨୬) 
000 

ଅଜାଣତେ ମୋର ହୃଦ ଉପବନେ 


ଅଜାଣତେ ମୋର ହୃଦ ଉପବନେ -ରୋପିଥିଲ ପ୍ରୀତିଚାରା, 
ସେହି ପ୍ରୀତିଚାରା ପଲୁବିତ ହୋଇ- କୁସୁମିତ କଲା ଧରା ।(ଘୋଷା) 


କୁସୁମ ମହକେ ପାଗଳ ହୋଇଲା- 
ମୋର ଜଡ଼ ତନୁମନ, 
ପୁଲକିତ ହେଲା ଜୀବନଟା ମୋର 
ଭାଇିଂଗଲା ଟାଣପଣ | 
ଆଖିରେ ଭରିଲା ଅନେକ ସପନ-ଦିନରେ ଦିଶିଲେ ତାରା (୧) 


ଆକାଶରେ ତୁମେ ବତାଶରେ ତୁମେ- 
ତୁମେ ହେଲ ପ୍ରେମମୟ, 
ତୁମ ବିନା ଏବେ ବଞ୍ଷିବା ପାଇଁ ମୁଁ 
କରେ ମିଛ ଅଭିନୟ | 
ଆଉ ଅରେ ଆସି ତୋଳିନିଅ ଫୁଲ-ଡୃଦ ଉପବନ ସାରା ।( ୨) 


000 

ଯେଉଁଦିନ ପ୍ରିୟା ମୁହଁ କୁ ଗୁଖେଇ 
ଯେଉଁଦିନ ପ୍ରିୟା ମୁହଁ କୁ ଶୁଖେଇ- ଚାଲିଗଲା ପରକରି, 
ସେହିଦିନଠାରୁ ମୋ ମନ ସରସ-ହ ସଗଲା ଅପସରି ।(ଘୋଷା) 


ଖୋଲାମନେ ତାକୁ କହିଦେଲି ସତ - 
ସେ କହିଲା ପ୍ରେମ ପାପ, 
ଯାହା ମୁଁ କହିଛି ସିଏସବୁ କାଳେ- 
ପରୀରାଇଜର ଗପ | 
ଲକ୍ଷ୍ଣରେଖାଟି ଟାଣିଦେଲା ସିଏ-ମୋ ହୃଦୟେ କୋହ ଭରି ।(୧) 


କେମିତି କହିବି ଭଲ ପାଇବା ହିଁ 
ପ୍ରକୃତିର ମହାଦାନ, 
କେମିତି ବୁଝିବ ମୋ ଅବୁଝା ପରିୟା- 
ପ୍ରେମ ଏକ ମହାପୁଣ୍ୟ ? 
ମୋ ପ୍ରୀତିଦୁଆର ଖୋଲି ବସିଛି ମୁଁ “ଆସିବ ସେ ଆଗପରି (୨) 


000 

So 


ନିଜହାତେ ଆଜି ସଜାଡ଼ି 


ନିଜହାତେ ଆଜି ସଜାଡ଼ି ବସିଛି-ନିଜର ଜଳନ୍ତା ଡ଼ୁଇ, 
ସତି ଯେତେ ଅଛି ଆହୁତି ଦେବି ମୁଁ ଦୁଃଖ ଭୁଲିଯିବା ପାଇଁ !(ଘୋଷୀ) 


ଭଲ ପାଇବାର ଗରଳ ପିଇ ମୁଁ - 
ହୋଇଥିଲି କଳଙ୍କିନୀ, 
ନିନ୍ଦା ଅପବାଦ ସହ୍ିଲି ଅନେକ- 
ହେଲିନାହିଁ ପ୍ରଣୟିନୀ | 
ପ୍ରତୀକ୍ଷାର ଦିନ ସରିଗଲା ସିନା- ସିଏ ତ ଆସିଲେ ନାହିଁ ।(୧) 


ଉଦ୍ଵକୁ ଦେଖିଲେ ଲାଗେ ମୋତେ ଭୟ- 
ଫୁଲକୁ ଦେଖିଲେ ଡର. 
ଫଗୁଣ ଛୁଆଁରେ ଦେହ ଉଳିଯାଏ- 
ସଭିଏଁ ଲାଗନ୍ତି ପର | 
ମଣିହରା ଫଣି ଜେମିତି ବଞିବ-କେଉଁ ସୁଖ ଯଶ ନେଇ ?( ୨) 

ହଢାଇଛି କିଛି ପାଇଛି 


ହଉାଇଛି କିଛି ପାଇଛି ମୁଁ ବେଗି-ପ୍ରେମ କରି ଜୀବନରେ, 
ସତ ହୋଇଛି ମୋ ଅନେକ ସପନ ଆଶା ଭରା ନୟନରେ 10) 


ସ୍ଥତି ଭରିଗଲା ମୋର ହୃଦୟରେ- 
ଅପାଶୋରା ସେ ଅତୀତ, 
ଶାମୁକାରୁ ମୁକ୍ତା ଅନେକ ପାଇଛି, 
ଜୀବନ ହେଲା ଚିଡ଼ିତ । 
ମିଠା ଅନୁଭବ ବିମୋହିତ କରେ ପରୀ ଆସେ ସପନରେ 1( ୧) 


ଭାବନାର ଢେଉ ନାଚି ନାଚି ଯାଏ-ପ୍ରିୟାର ପଣତ ଛୁଇଁ, 
ଫେରିଆସେ ଧରି ନୂଆ ଅନୁଭୁତି- 
ମୋ ହୃଦ ଭରିବା ପାଇଁ । 
ଏମିତି ଏମିତି କେତେ ପ୍ରେମଗୀତି-ଚାଉଛି ମୁଁ ଗୋପନରେ (୨) 
000 

= (ପଶୟ ଝକାର) 


ତୁମରି ସୁର ମୋ ହୃଦୟକୁ ଛୁଏଁ 
ତୁମରି ସୁର ମୋ ହୃଦୟକୁ ଛୁଏଁ -ବରଷେ ପ୍ରୀତିର ଫୁଲ, 
ମଧୁଝରା କଣ ମିଠା ଝରିପଡ଼େ-ମୁକୁତା ନୁହେଁ ତା ତୂଲ | (0) 


ତୁମରି ହାତରେ ପ୍ରୀତି ଉପହାର- 
ମୋର ହାତଲେଖା ଗୀତି, 
ତୁମପାଇଁ ଗୁଛି ଚାଲିଛି ଗୋପନେ- 
ପ୍ରେମ ଦିଆନିଆ ନୀତି । 
ଆଜି ନ ଗାଇଲେ କାଲି ତ ଗାଇବ-ପାଇଯିବି ତା'ର ମୂଳ 


କବିଟିଏ ମୁହିଁ କବିତା ଜୀବନ- 
ତୁମେ ମୋ କବିତା ଲତା 
କଳାରେ କଳଙ୍କ ଲାଗୁ ଅ' 
ହେବ ସେ ବିଜ 
ମୁହିଁ ଲେଖୁଥିବି ତୁମେ ଗାଉଥିବ 
or 
lf 

ଫୁଲବେଦୀପରେ ବସି କେହି ଜଣେ 


ଫୁଲବେଦୀପରେ ବସି କେହି ଜଣେ-ନେଇ ଯାଇପାରେ ମୋତେ, 
ତୁମ ପାଗେ ଯେଉଁ ମନକୁ ରଖିଛି-ନେଇ ପାରିବ କି ସତେ |(ଘୋଷା) 


କୁସୁମ ମହକେ ମଧୁପ ଆସନ୍ତି - 
ପିଇବାକୁ ମିଠା ମହୁ, 
ମଧୁ ପିଇସାରି ପର ହୋଇଯାଏ- 
ଭୁଲିଯାଏ ଯାଉ ଯାଉ | 
କୁସୁମର ମନ ନେଇଥାଏ ଉହୁ- ଥାଉ ପଛେ ଦୂରେ ଯେତେ ।(୧) 


କୋମଳ ହୃଦୟେ ଗୋପନରେ ଅଛି ମୋ ପ୍ରିୟର ସିଂହାସନ, 
ସେଥିରେ କାହାର ନାଦି ଅଧିକାର-କରିଛି ଜୀବନ ପଣ | 


| ଯେଉଁଠି ଥିଲେ ବି ଯାହା ପାଶେ ଥିଲେ- 
କା ତୁମେ ରହିବ ମୋ ଚିତ୍ତେ ।(୨) 

ପଳାଶ ଫୁଲରେ ମହକ ଖୋଜି ମୁଁ 


ପଳାଶ ଫୁଲରେ ମହକ ଖୋଜି ମୁଁ - ଭୁଲିଗଲି ହେନା, ମଲୁ, 
ହାତ ପାହାନ୍ତାର ପୁଣ୍ୟତୋୟୀ ଛାଡ଼ି-ଗାଡ଼ିଆରେ ବୁଡ଼ଦେଲି ।(ଘୋଷା) 


ମୋ ଗଳାର ମାଳା ହେଲା ସାପକଙ୍ଡା- 
ବଇରି ସାଉିଲା ପ୍ରେମ, 
ଆକାଶକୁ ଛାଡ଼ି ପାଣିରେ ଖୋଢିଲି- 
କେଉଁଠି ଉଇଛି ଉହ୍‌ ? 
ଘୋରା ଚନ୍ଦନକୁ ପଙ୍କ ବୋଲି କହି-ଦେଇଥିଲି ପାଦେ ଠେଲି (୧) 


ନିଦାଘେ ଖୋଜିଲି ମଳୟ ପବନ- 
ଆଷାଢେ ପାଚିଲା ବେଲ. 
ଶ୍ରାବଣେ ଖୋଜିଲି ଚଇତାଳି ବାଆ- 
ଶୁକରକୁ କଲି ଗେଲ ! 
ମୋ ହୀନ କପାଳେ ଯେତେ ଥିଲା ଦୁଃଖ-ମଥାରେ ମୁଣ୍ଡେଇ ନେଲି ।( ୨) 
000 

ମୋତେ କୁହ ତୁମେ ଅବୁଝା ପ୍ରେମିକା 


ମୋତେ କୁହ ତୁମେ ଅବୁଝା ପ୍ରେମିକାଂ-ଗୋପନ ମନର ସାଥୀ. 
ନିଢେ ବୁଝନାହିଁ ମୋ ମନ ବେଦନା-ଚାହେଁ ନାଟକର ଇତି |(ଘୋଷା) 


ସହି ପାରୁନାହିଁ କହି ପାରୁନାହି - 
ତୁମର ଏ ନିରବତା, 
ମାପି ପାରିଲିନି ତୁମ ସାଥେ ଥିବା- 
ମୋ ପ୍ରେମର ଗଭୀରତା | 
ସନ୍ଦେହର ଢେଉ ମଥା ପିଟେ ନିତି-ଘୋଟିଆସେ ଅମାରାତି ।( ୧) " " 


ତୁମଠୁ ପାଇଛି ନୂଆ ଅନୁଭୁତି 
କେତେ ନୂଆ ଅନୁଭବ, 
ପ୍ରତୀକ୍ଷା ଶେଷରେ ସେହି ଅନୁଭବ- 
ଦିଏ ମୋତେ ପରାଭବ | 
ପ୍ରଣୟିନୀ କରି ନେଇଯିବ ଯେବେ-ଡଜାଣିବି' ଗ 

CCC) 


ଚାହେନା ଧନ ଚାହେଁନା ପୁଣ୍ୟ 


ଚାହେଁନା ଧନ ଚାହେଁ ନା ପୁଣ୍ୟ ଚାହେଁ ତୁମର ମନ, 
ତୁମେ ନଥିବ ମୁଁ ନଥିବି ଥିବ ଆମରି ପ୍ରେମ |ଘୋଷା) 


ତୁମରି ପାଦ ପଡ଼ିଛି ଯହିଁ ସେହି ମୋ ତୀର୍ଥ ଭୁଇଁ, 
ତୁମରି ଓଠ ଅମୃତ ଚାଖି ଯିବି ଅମର ହୋଇ | 
ନୀଳ ଆକାଶେ ମୁଁ ହେବି ତାରା- 
ତୁମେ ଦିତୀୟା ଉହ୍‌ ।( ୧) 


ଫୁଲ ଗାଲିଚା ଲୋଡ଼େନା ମୁହିଁ ଲୋଡ଼େନା ସର୍ଗ ସୁଖ, 
ତୁମରି ହୋଇ ରହିବି ସଦା ସହି ସକଳ ଦୁଃଖ | 
ତୁମରି ମୁଖ ଚନ୍ଦ୍ରମା ଦେଖି- 
ବିତିବ ରାତିଦିନ (୨) 

~ 


ସତର ବୟସୀ ପ୍ରେମିକା କହଲା 


ସତର ବୟସୀ ପ୍ରେମିକା କହିଲା ଏବେ ଟିକେ ଅୟ ଧର, 
ଅଠର ପୁରିଲେ ତୁମ ସାଥେ ମୋର-ହେଇଯିବ ବାହାଘର !(ଘୋଷା) 


କୋଡ଼ିଏ ବରଷ ପୂରିଲାଣି ମୋତେ- 
ମାଆ କହେ ମୋତେ ଛୁଆ, 
ତିରିଶ ନହେଲେ ପୁଅଟାକୁ ମୋର- 
କେବେ କରିବିନି ବାହା । 
ବାପା କହୁଛନ୍ତି ବାହା କରେଇବେ-ଚାକିରି ହୋଇଲେ ମୋର |(୧) 


ଅଠର ପୂରିଲା ଉଣେଇଶ ଗଲା- 
କୋଡ଼ିଏ ଚାଲିଲା ତାକୁ, 
ମୋର ବାଟ ଚାହିଁ ପ୍ରେମିକା କହୁଛି- 
ପଳାଇବା କେଉଁଠାକୁ । 
ଆମ ମନକଥା ଜିଏ ବା ବୁଝିବ-ଡେଣାରେ ଲାଗିଛି ପର (୨) 
000 

ତୁମେ ଯଦି ମୋତେ ଦେଖି ହସିଦେବ 


ତୁମେ ଯଦି ମୋତେ ଦେଖି ହସିଦେବ ସେହି ହେବ ଲକ୍ଷେ ଟଙ୍କା, 
ଲକ୍ଷେସିଂହ ବଳ ପାଇବି ସତରେ ଡେଇଁ ପାରିହେବି ଲଙ୍କା !(ଘୋଷା) 


ତୁମେ ଯଦି କେବେ ଜାଣି ଜାଣି ମୋର ଦେହଟାକୁ ଦେବଛୁଇଁ, 
ସରଗର ଚାନ୍ଦ ପାଇଲି ଜାଣିବି ବାମନାଟିଏ ମୁଁ ହୋଇ | 
କେବେ ଯଦି ଭଲପାଏ କହିଦିଅ- 
ହୋଇଯିବି ମୁହିଁ ବୋକା ।( ୧) 


ମୋ ସାଥୀରେ ଯଦି ବୁଲିଯିବ କାହିଁ ସେ ହେବ ଅମରାବତୀ, 
କେବେ ଯଦି ଏକା ଭେଟି ଯିବ ତୁମେ ସରିବନି ଦିନରାତି ! 
ଯଦି ଆମ ପ୍ରେମ ହୋଇଯାଏ ଜେବେ- 
ଦେବନାହିଁ ମୋତେ ଧୋକା 1୨) 

ମେ ଗଲାବେଳେ ଆସୁଛି କହିଲେ 


oo 


ତୁମେ ଗଲାବେଳେ ଆସୁଛି କହିଲେ, ଛାତି ଫାଟିଯାଏ ମୋର, 
ଯିବାକଥା କେବେ କୁହନାହି ପ୍ରିୟା ଶୂନ୍ୟ ଲାଗିବ ଏ ଘର ।(ଘୋଷା) 


ବସିଥାଅ ତୁମେ ଏଇମିତି ସଦା ମିଠାଗପ ଚାଲିଥାଉ › 
ଉଡ଼ିଯିବା ଆମେ ପରୀରାଇଜକୁ ସେହି ଗପ କହୁକହୁ । 
କେହି ଆସିଗଲେ ରହିବା ମଉନେ- 
ଚାଲିଥିବ ଖାଲି ଠାର |( ୧) 


ତୁମ ମନକଥା ଜାଣିଛି ତ ମୁହିଁ ମୋ କଥା ଜାଣିଛ ତୁମେ, 
ଆଖିରେ ଆଖିରେ କେତେ କହିଦୁଏ ସେ କଥା ବି ମୁହିଁ ଜାଣେ ! 
ଆସୁଥିବ ତୁମେ ଯିବି କହିବନି- 
ଏହି ଅନୁରୋଧ ମୋର ।(୨) 

ପ୍ରେମରୁ ମିଳଇ ନିରାଶା ରାତିର 


ପ୍ରେମରୁ ମିଳଇ ନିରାଶା ରାତିର ଆଶାର ଆଲୋକ ଶିଖା, 
ପ୍ରେମରୁ ମିଳଇ ସୁଖ ଅନୁଭବ ପ୍ରେମରୁ ମିଳଇ ଶିକ୍ଷା ।(ଘୋଷା) 


ପ୍ରେମ ଆଣିଦିଏ ଅଜଣା ପୁଲକ- 
ପ୍ରେମକରେ ଆଲୋକିତ, 
ପ୍ରେମ ହୃଦୟରେ ସୁରଭି ବୁଣଇ- 
ପ୍ରାଣକରେ ସୂରଭିତ । 
ପ୍ରେମକରେ ମୁକ୍ତି ପ୍ରେମଦିଏ ଶକ୍ତି ପ୍ରେମ ହିଁ କରଇ ରକ୍ଷା |(୧) 


ପ୍ରେମରେ ଭରିଛି ଇଗୃରଜ୍କ' ଭକ୍ତି 
ପେମ ହିଁ ଦେଖାଏ ବାଟ, 
ପ୍ରେମ ହିଁ ସମ୍ପୂର୍ଣ ପ୍ରେମ ହି ପ୍ରାର୍ଥନା- 
ପ୍ରେମ ପୁଣ୍ୟତୋୟା ଘାଟ | 

ତୁମେ ଆସିଥିଲ ଫଗୁଣକୁ ନେଇ 


ତୁମେ ଆସିଥିଲ ଫଗୁଣକୁ ନେଇ- ମଳୟ ପବନ ସାଥେ, 
ତୁମେ ଚାଲିଗଲ ଶ୍ରାବଣକୁ ଛାଡ଼ି-ଲୁହରେ ମୋ ରାତି ବିତେ |(ଘୋଷା) 


ତୁମେ ଗାଇଥିଲ ପ୍ରୀତିର ସଙ୍ଗୀତ- 
ମନେଭରି ଶିହରଣ, 
ଆଜି ଶୁଭେ ମୋତେ ଶୋକ ସାହାନାଇ- 
ଅପବାଦ ଗୁଞ୍ଜରଣ ! 
ଲିଭି ପାରୁନାହିଁ ଦାଗ ଲାଗିଥିଲା-ଛୁଇଁ ଥିଲ ତୁମ ହାତେ | ୧) 


ଦେଇଯାଇଥିଲ ସନ୍ତକ ମୁଦ୍ରିକା- 
ତାକୁ ଖୋଉି ପାଉନାହିଁ, 
ଭରି ଦେଇଥିଲ ହୃଦୟେ ସଥନ୍ଦନ- 
ସେ ସ୍ଥନ୍ଦନ ଗଲାକାହି ? . 
ମରି ବିରହେ କରୁଣ କାହାଣୀ-ଆଜଡି ମୁଁ ଗାଉଛି ଗୀତେ ।( ୨୬) 

{ପରଶ ଝକାର 


ତୁମେ ଆସିଗଲେ ଫଗୁଣ ଆସୁଛି 


ତୁମେ ଆସିଗଲେ ଫଗୁଣ ଆସୁଛି, ତୁମେ ନ ଆସିଲେ ଶ୍ରାବଣ ବରର୍ଷୁଛି । 
ତୁମରି ହସରେ ମୁକୁତା ଝରୁଛି, ମନ ବଗିଚାରେ ଗୋଲାପ ହସୁଛି !(ଘୋଷା) 


ତୁମରି ପରଶେ ଜାଗେ ଶିହରଣ, 
ସେ ପରଶ ପାଇଁ ଅଥୟ ପରାଣ | 
ପୁଲକ ଜଗାଏ ତୁମ ମିଠାକଥା-ମୋର ମନପ୍ରାଣ ରସୁଛି ।( ୧) 


ତୁମେ ରୁଷିଗଲେ ଆଷାଢର ମେଘ, 
ଅଭିମାନ କଲେ ରଙ୍ଗ ଅସ୍ତରାଗ | 


ତୁମେ ଆସି ଆଉ ଯାଅନାହି ପରିୟା-ତୁମପାଇଁ ଘର ବାସୁଛି ।( ୨) 

କାହାକୁ କହିବି ବେଦନା ଭରା ମୋ 


କାହାକୁ କହିବି ବେଦନା ଭରା ମୋ- 
ପରାଜୟର କାହାଣୀ, 

କିଏ ବା ଦେଖିବ ଭଙ୍ଗା ହୃଦୟର- 

ଭିଜା ଆଖିର ଚାହାଣୀ ।(ଘୋଷା) 


କିଏ କାଢିଦେବ ପୀରତି ପଥରେ ପଡ଼ି ରହିଥିବା କା, 
କିଏ ବୃୁଝାଇବ ଅବୁଝା ପ୍ରିୟାକୁ ପ୍ରେମରେ ରହିଛି ମିଠା | 
କିଏ କହିଦେବ ତାକୁ ଝୁରେ ମୁହିଁ - 
ସେ ଏକା ପ୍ରାଣ ସଙ୍ଗିନୀ [( ୧) 


କହିପାରେ ନାହିଁ ସହିପାରେ ନାହିଁ ଝରିପାରେ ନାହିଁ ଲୁହ, 
କିଏ ବା ଦେଖିବ ଏଇ ଛାତି ତଳେ ଭରିଛି ଛାତିଏ କୋହ | 
ଯେଉଁ ହୃଦୟରେ ଫୁଟୁଥିଲା ଫୁଲ- 
ସେ ଆଜି ହେଲା ମଗାଣି।(୨) 

= = ମୁଣ୍ ଝିଙ୍ାର | 


ପଚାରିବ ନାହି କାହିଁକି କେମିତି 


ପଚାରିବ ନାହିଁ କାହିଁ କି କେମିତି ତୁମକୁ ମୁଁ ଭଲପାଏ, 
କେଉଁଗୁଣ ପାଇଁ ଚିରଦିନ ପାଇଁ ଘରକୁ ନେବାକୁ ଚାହେଁ | (ଘୋଷା) 


ପଚାରିବ ନାହିଁ ତୁମସାଥେ ମୋର କେବେ ହୋଇଥିଲା ଦେଖା, 
କେଉଁଦିନ ମୋର ହୃଦୟରେ ତୁମନାମ ହୋଇଗଲା ଲେଖା | 
ପଚାରିବ ନାହିଁ ତୁମକଥା ଭାବିବସେ କେତେବେଳ ଯାଏ (୧) 


ପଚାରିବ ନାହିଁ କେଉଁଫୁଲ ସଙ୍ଗେ ତୁମକୁ କରେ ତୁଳନା, 
ଭଲ ପାଇବାର ଗଭୀରତା ମାପି କରିପାରେନା କଳନା | 


ପଚାରିବ ନାହିଁ ଏକା ଏକା ବସି କେମିତି ମୁଁ କଥଆହୁଏ 1୨) 

କଣ୍ଠ ପରୀକ୍ଷା ଦେଇଥିଲି ମୁଁ 


କଣ୍ଢ ପରୀକ୍ଷା ଦେଇଥିଲି ମୁଁ ପାଆସ କଗିଗଲି, 
ନାଚ ପରୀକ୍ଷା ଦେଇଥିଲି ମୁଁ ପାଆସ କରିଗଲି | 
ପ୍ରେମ ପରୀକ୍ଷା ଦେଇଦେଇ ମୁଁ ନାଆଶ ହେଇଗଲି !(ଘୋଷା) 


ଗୀତପାଇଁ ମୁଁ ଧାଇଁ ଧାଇଁକି ମୋ ସୃର ଫିଟିଗଲା, 
ନାଚପାଇଁ ମୁଁ ଡେଇଁ ଡେଇଁକି ଗୋଡ଼ ବି ଫାଟିଗଲା | 
ପ୍ରେମ ମୁଁ ପାଇଁ ଖେଳାଳି ପାଶେ ତାଆସ ହେଇଗଲି | ୧) 


ସୁନ୍ଦରୀ ପ୍ରତିଯୋଗିତାରେ ମୁଁ ଫାଆଷ୍ଟ ହେଇଥିଲି , 
ପାଠପଢାରେ ଆମ ଶ୍ରେଣୀରେ ଫାଆତ୍ ହେଇଥିଲି । 
ପ୍ରେମରେ ପଡ଼ି ସବୁ କାମରେ ଲାଆଷ୍ ହେଇଗଲି ।( ୨) 

ତୁମେ ଭରିଥିଲ ଆଖିରେ ମୋହର 


ତୁମେ ଭରିଥିଲ ଆଖିରେ ମୋହର ଆଞ୍ଜଳା ଭରା ସପନ, 
ଆଜି ନିଜ ହାତେ ସପନକୁ ଭାଙ୍ଗି ଜାଳିଦେଲ ମୋ ଜୀବନ | ଘୋଷା) 


ଜିନିଷଟା ଯଦି ଭାଇିଂଯାଏ ଅରେ. 
ତାକୁ ସିନା କେହି ଗଢି ଦେଇପାରେ | 
ହୃଦୟଟା ଯଦି ଭାଇିଂଯାଏ କା'ର ହୁଏ ଜୀବନ୍ତ ମରଣ (୧) 


ସବୁ ଯାତନାକୁ ସହିପାରେ ଦେହ, 
ପରାଜୟ ଆଣେ ଛାତି ତଳେ କୋହ | 
ଆଜି ମୁଁ ହାରିଛି, ସବୁ ହରାଇଛି ଅସହ୍ୟ ହୁଏ ଦହନ ୧) 


ହାତ ପାତିଥିଲି ତୁମହାତ ପାଇଁ: 
ମନର କଥାକୁ ଦେଇଥିଲି କହି | 
ଆମ ପ୍ରୀତି ହେଲା ବେଦନାର ଗୀତି ଲୋତକ ଢାଳେ ନୟନ (୨) 
000 

(ଷଶ ଝଙ୍କାର). 


ପ୍ରେମ ଶିଡ଼ିରେ ମୁଁ ଚଢିବି ଆକାଶ ଉପରୁ ପଡ଼ିବି ଡେଇଁ, 
ମରିଲେ ମରିବି ତାରିଲେ ତାରିବ ତଳେ ଥିବ ତୁମେ ଚାହିଁ |(ଘୋଷା) 


ପୀତି ସାଗରକୁ ଡେଇଁ ପଡ଼ିବି ମୁଁ ତୁମରି ନାମକୁ ଧରି, 
ବୃଡ଼ିଲେ ବୃଡ଼ିବି ନହେଲେ ପହଁରି ସାଗରକୁ ହେବିପାରି । 
୨ମେଥିବ କୂଳେ ପ୍ରୀତିଦେବ ବଳେ ମୋ ହାତକୁ ଧରିନେଇ (୧) 
ପୃଣୟ ନିଆଁରେ ଝାସଦେବି ପ୍ରିୟା ତୁମେ ଦେଖୁଥିବ ମୋତେ. 
ଜଳିଲେ ଉଳିବି ନହେଲେ ଭେଟିବି ତୁମକୁ ମୁଁ ମଧୁରାତେ ! 
କାମନା ନଇରେ ପହଁରି ପହଁରି ମୋତେ ଦେଉଥିବ ଛୁଇଁ (୨) 
000 

ଇଶୃର ପ୍ରେମରେ ଲୋଡାହ୍ଏ ଭକ୍ତି 


ଇଶୃର ପ୍ରେମରେ ଲୋଡାହୁଏ ଭକ୍ତି- 
ଧୂପ ଦୀପ ଭୋଗରାଗ, 
ସଂସାର ପ୍ରେମରେ ତ୍ୟାଗ ସେବା ଲୋଡ଼ା- 
ସ୍ବାର୍ଥହୀନ ଅନୁରାଗ |(ଘୋଷା) 


ଭଲ ପାଇବାର ନିଭୃତ କୋଣରେ ଲୁଚି ବସିଆଏ ମନ, 
ଦେହର ଦାହକୁ ସହିପାରେ ନାହିଁ ହୁଏ ଖାଲି ଛନଛନ | 
କାମନା ବାସନା ଜାଗ୍ରତ ହୋଇଲେ- 
ଖୋଢେ ସୁଖ ଦେହ ଭୋଗ ।(୧) 


କଣ୍ଠାର ଆଘାତ ମିଠା ଲାଗେ ତାକୁ ଖୋଜେ ସେ ବିଜନ ବେଳା, 
ଅନ୍ତରର ଗୀତ ପ୍ରୀତିର ଅନ୍ତରା ସୃତେ ଇନ୍ଦ୍ୁଧନୁ ମେଳା | 
ସଫଳ ପ୍ରେମର ମିଠା ଅନୁଭବ- 
ରଖେ ସୁତି ପଥେ ଦାଗ |(୨) 

ମାଗିବି ମାଗିବି ଭାବି 


ମାଗିବି ମାଗିବି ଭାବି ଭାବି କେତେ ମାଗିଲି ମୁଠାଏ ହସ, 
ଯେତେ ଲୁହ ଥିଲା ସବୁ ନିଗାଡ଼ିଲ ମନେ ଭରିଦେଇ ବିଷ |(ଘୋଷା) 
ଭାବିଥିଲି ତୁମେ ଭରା ସବୁଜିମା ଇଲାକାକୁ ନେଇଯିବ, 
ମରୁ ମରିଚିକା କୁହୁଡ଼ି ନ ଆଇ ଫୁଲ ଯଦି ଫୁଟୁଥିବ | 
ହତାଶ ପରାଣେ ଜଳ ମାଗିଥିଲି- 
ପାଇଲି କେବଳ ଶୋଷ ।(୧) 


ନୂଆ ସକାଳର ମିଠା କିରଣକୁ ଚାହିଁ ରହିଥିଲି ମୁହିଁ, 
ମୋ ମନ ଆକାଗେ ଢାଳିଂଦେଲ ତୁମେ କଳା ବାଦଲର ଛାଇ | 
କହି ପାରିଲିନି ମନଖୋଲି କିଛି- 
ରହିଗଲା ଅବସୋସା( ୨) 

ତୁମରି ବିରହେ ପ୍ରିୟା 


ତୁମରି ବିରହେ ପ୍ରିୟା ଉହୁକୁ ମୁଁ ଦେଖୁନି, 
ଆଉ ସେହି ହସମୁହଁ ସପନରେ ଆସୁନି ।(ଘୋଷା) 


ଫଗୁଣର ସଜଫୁଲ ଆଉ କେବେ ତୋଳୁନି, 
ବରଷାରେ ଭିଜିବାକୁ ଆଉ ମନ ବଳୁନି । 
ଆଷାଢର ମାଟିଗକ୍ଧ ଆଉ ମୋତେ ବାସୁନି ।( ୧୬ 


ପ୍ରୀତିଭରା ମଧୂଗୀତି ଆଉ ଭଲ ଲାଗୁନି, 
ତୁମପାଇଁ ମୋ ହୃଦୟେ ଶିହରଣ ଜାଗୁନି । 
ତୁମ କଥା ଭାବିବାକୁ ଏକା ଏକା ବସୁନି !( ୨) 


ଉଦାସୀ ମନରେ ଆଉ ଗୀତ ଲେଖି ପାରୁନି, 
କୋହ ଭରା ନୟନରୁ ମୋର ଲୁହ ସରୁନି । 
ତୁମେ ଯିବାଦିନଠାରୁ ଆଉ କେବେ ହସୁନି ।(୩) 

~~ ~~ 


ମନ କାଗଜରେ ଲେଖଥିଲି ଚିଠି ସିଏ ରହିଗଲା ଅଧା, 


oo 


ବଢା ହୋଇଥିବା ଭାତଥଆାଳି ଛାଡ଼ି ମୁଁ ହେଲି ବିରହୀ ରାଧା |(ଘୋଷା) 


ବଝିଲନି ସିନା ମନର ବେଦନା- 
ମୋତେ ନ ବୁଝିଲ ନାହିଁ, 
ମୋ ପ୍ରେମକୁ କେବେ ନିନ୍ଦିବନି ତୁମେ- 
କଥାଦିଅ ରାଣଖାଇ | 
ତୁମରି ପ୍ରେମର ସୁନା ଫରୁଆରେ ହୋଇ ପାରିଲିନି ବନ୍ଧା 1( ୧) 


ଚଲାପଥେ ତୁମ ଫୁଲ ଫୁଟୁ ନିତି- 
ମୋ ପାଦରେ ଫୁଟୁ କଣ୍ଟା, 
ତୁମରି ପାଖରେ ରଣୀ ହୋଇଛି ମୁଁ - 
ଭୁଲି ଯାଅ ମୋର ଚିନ୍ତା । 
ଭୁଲିଯିବି ଆଜିଠାରୁ ମୋର ନାମ ମିଛ ମୁଁ ଅଳକାନନ୍ଦା 1୨) 

ସବ୍ରବଚେଳେ କୁହ ନାଇଁ ନାଇଁ 


ସବୁବେଳେ କୁହ ନାଇଁ ନାଇଁ ବୋଲି- 
ଅରେ କହିଦିଅ ହଁ ହଁ, 
ନାଇଁ ତଳେ ଲୁଚି ରହିଥାଏ ହଁ - 
ସେ କଥା କି ଜାଣିନାହଁ ?(ଘୋଷା) 
କଥା ହେବିନାହିଁ କହେ ସବୁବେଳେ- 
କଥା ହେଉଛି କି ନାହିଁ ? 
ବଝିଗଲି ଏବେ କଥାର ସଛିକୁ- 
ଏବେ କୁହ ନାଇଁ ନାଇଁ । 
ମୋ କଆଜକୁ ମାନି ଅବୁଝା ହେବନି-କଥାଦିଅ କଥାଦିଅ ।(୧) 
ଜାଣି ନ ଥିଲି ମୁଁ ତୁମ ପ୍ରେମଭାଷା- 
ଏମିତି ଓଲଟା ପାଠ, 
ବିନା ଭାଷାରେ ବି କଥା କହିହୁଏ- 
ଶିଖିଲେ ପୀରତି ଶାଠ | 
ଆଉିଠାରୁ ହେଲ ମୋର ପ୍ରିୟତମା-ମୁହିଁ ହେଲି ତୁମ ଷ୍ରିୟ । 
ନାଇଁ ତଳେ ଲୁଚି ରହିଥାଏ ହଁ -ସେ କଥା କି ଜାଣିନାହିଁ (୨) 
000 

ମୋ ଆଖିରେ ଏତେ ସପନ ଦେଇଛ- 
ରାତିନାହିଁ ଦେଖିବାକୁ, 
ମୋ ମନରେ ଏତେ ସୁଖ ଭରିଦେଲ- 
ଦିନନାହିଁ ଭୋଗିବାକୁ |(ଘୋଷା) 


ତୁମେ ନେସିଦେଲ ମେଞ୍ଚାଏ ମଳୟ ମୋହର ଜୀବନ ପଥେ, 
ସୁରଭିତ କରି ମହକାଇ ଦେଲ ଚନ୍ଦନର ବାସ ସାଥେ । 
ତୁମରି ଛୁଆଁରେ ଯେଉଁ ମିଠା ଅଛି- 
ଭାଷାନାହି କହିବାକୁ । ୧ 


ମନ ଆକାଶରେ ଭରିଦେଲ ରଙ୍ଗ ଝଲସି ଉଠେ ମୋ ଆଖି, 
ପ୍ରୀତି ସାଗରରେ ବୁଡ଼ି ଯାଇଛି ମୁଁ ତୁମକୁ ପାରୁନି ଦେଖି । 
ତୁମେମୟ ଏଇ ଜୀବନରେ ମୋର- 
ତରନାହିଁ ଭାବିବାକୁ ।( ୨) 

ବିଜନ ବେଳାରେ ଆମ ଦୃହିଁ କର 


ବିଜନ ବେଳାରେ ଆମ ଦୁହିଁଙ୍କର ଆଖିରେ ମିଶିଲା ଆଖି, 
ଆମରି ଆଖିର କଥା ଶୁଣିବାକୁ କେହି ତ ନଥିଲେ ସାକ୍ଷୀ !(ଘୋଷା) 


ମନ ଦେଇଥିଲ ମୋ ମନେ ମିଶେଇ, 
କଥା କହୁଥିଲ ଲାଜେଇ ଲାଜେଇ । 
କଅଁଳ ଛାଇରେ ଦୁହେଁ ବସିଥିଲେ-କଥଆ ରହିଗଲା ବାକି ।( ୧) 


ବନ୍ଧା ଦେଇଥିଲ ତୁମରି ହୃଦୟ, 
ତୁମେ ହେଲ ପ୍ରିୟା ମୁଁ ହୋଇଲି ପ୍ରିୟ । 
କଥାରେ କଥାରେ ମନେ ମନେ ଦୁହେଁ “ଦେଲେ ପ୍ରୀତିମଧୁ ଚାଖି ।( ୨) 


ଏ? ମନ ଭରିଲା ସେ ମନର ପାଶେ, 


ଏ? ହୃଦୟ ଯାଇ ସେ ହୃଦୟେ ବସେ । 
ଜୀବନର ସାଥୀ କରିଲେ ତୁମକୁ-ହୋଇବି ମୁଁ ଚିର ସୁଖୀ (୩) 

ପ୍ରୀତି ସାଗରରେ ଭାସି 


ପ୍ରୀତି ସାଗରରେ ଭାସି ଗଲାବେଳେ -କୁଆଡ଼େ ଯାଉଛି ଜାଣି ନଥିଲି, 
ନାଆ ନଥିଲା କି ସାହା ବି ନଥିଲା-ପ୍ରେମ ଦ୍ୀପରେ ମୁଁ ପହଞ୍ଚି ଗଲି ।(ଘୋଷା) 


ଭାସିବାର ମଜା ବୁଡ଼ିବାର ମଜା- 
ପହଁ ରିବା ମଢା ଜାଣିଛି ଯିଏ, 
ପ୍ରୀତିର ଢେଉକୁ ଭାଙ୍ଗିଛି ଯେ ଅରେ- 
ତାକୁ ବୁଡ଼େଇକି ମାରିବ କିଏ? 
ପ୍ରଣୟ ଦୀପରେ ଉଜାଳିଲି ଦୀପାଳି ପ୍ରେମର ନାଆକୁ ଭସେଇ ଦେଲି (୧) 


ଫୁଟିଲା ମମତା ରଙ୍ଗଭରା ଫୁଲ- 
ବାସ ଚହଟିଲା ଚଉଦିଗରେ. 
ପ୍ରୀତିମୟ ହେଲା ଗୀତିମୟ ହ୍ରେଲା- 
ଜହ୍‌ ବି ଉଇଁଲା ମୋ ହୃଦୟରେ । 
ଦୀପର କୁଆଁରୀ ମନକଲା ଚୋରୀ ତାକୁ ରାଣୀ କରି ନେଇ ଆସିଲି ।( ୨) 

ww 


ବାଲୁକା ମୁଠାରେ ଗଢିବି ଆଜି ମୁଁ ତୁମ କମନୀୟ ମୁଭି |(ଘୋଷା) 
ଫୁଲମାଳ ଦେଇ ଢୁଡ଼ା ବାଛିଦେବି- 
ଶାଢୀରେ ଢାଳିଂବି ଦେହ, 
ପାଦରେ ଅଳତା ଝୁଣ୍ଟିଆ ପିନ୍ଧେଇ- 
ନିରେଖି ଦେଖିବି ମୁହଁ । 
ପ୍ରେମମନ୍ତ ପଢି ଜୀବନ୍ୟାସ ଦେବି ସେ ହେବ ଅମର କୀର୍ଝି ।(୧) 


ମଥାରେ ସିନ୍ଦୁର ଝଟକାଇ ଦେବି- 
ହାତେ ଫୁଲମାଳ ଥିବ, 
ଲାଢେଇ ଲାଜେଇ ମୋ ଗଳାରେ ତାକୁ- 
ସାଦରେ ଲମ୍ବେଇ ଦେବ | 
ଦୁନିଆ କହିବ ଧନ୍ୟ ତୁ ପ୍ରେମିକ ଧନ୍ୟ ତ୍ରୋ ପ୍ରେମିକା ପୀତି ।(୨) 

କଢଳ ବଦଳେ ଲୋଚନରେ 


କଢଳ ବଦଳେ ଲୋଚନରେ ଆଜି ଲୋତକ ଯାଇଛି ଭରି, 
ଦୁନିଆ ଆଗରେ ଅଭିନୟ କରେ ମନ ମୋ ଯାଇଛି ମରି ।(ଘୋଷା) 


ହୃଦୟରେ ଏବେ ଅକୁହା ବେଦନା- 
ଜଗା ବିରହ ଶୋକ. 
ଭୟର ପ୍ରାଚୀର ଭାଟ ଦେଇଛି ମୋ- 
କାମନାର ମହାଭୋକ । 
ମୋ ଆଗକୁ ଆସେ ମରୁ ମରିଚିକା ସାଥେ ନିଦାଘକୁ ଧରି ।(୧) 
ହଜିଲା ଅତୀତ ସ୍କୃତି ହୋଇଗଲା- 
ପାଇ ପ୍ରେମର ଆଘାତ, 
ଜାଣିଛି ଆଘାତ ଦେଇଥିବା ଲୋକ- 
ନିଜେ ବି ହୁଏ ଆହତ | 
ତୁମରି ଆହତ ଯନ୍ଣାକୁ ଦେଖି ମୋର ଲହୁ ପଡ଼େ ଝରି ।(୨) 

ଫୁଲ କୁମାରୀ ମୁଁ 


ଫୁଲ କୁମାରୀ ମୁଁ ଫୁଲେଇ ରାଣୀ, 
ମଧୁପ ପାଖରେ ହୋଇଛି ରଣୀ | 
କିଏ କହେ ତାକୁ ପ୍ରତାରକ ବୋଲି- ମୁହିଁ ତା'ର ମନ ନେଇଛି କିଣି ।(ଘୋଷା) 


ଜାଣିଛି ଏ ରୂପ ରହିବ ନାହଁ, 
ସଞ୍ଜରେ ମଉଳି ଝଡ଼ିବି ମୁହିଁ । 
ଘଡ଼ିଏ ପ୍ରୀତିର ସୂଖ ପାଇବାକୁ ତାକୁ ମଧୁଦିଏ ମୁଁ ଢାଣି ଜାଣି ।( ୧) 


କିଣା ବିକା ହୁଏ ନାହିଁ ଯୌବନ; 
ପ୍ରେମ ଟିକେ ପାଇଁ ଦେଖେ ସପନ | 
ଆଜି ମଉଳିଲେ ମଧୁପର ପାଇଁ ସଜଫୁଲ ହୋଇ ଫୁଟିବି ପୁଣି ।( ୨) 

ପ୍ରେମର ମନିରେ ଢାଳି 


ପ୍ରେମର ମନିରେ ଢାଳି ବସିଛି ମୁଁ ପୀରତିର ମହାଦୀପ 
ଦୁନିଆ କହୁଛି ଭଲପାଏ ବୋଲି କରିଛି ମୁଁ ମହାପାପ ।(ଘୋଷା) 


ପ୍ରେମ ଜାଳେ ନିଜ ହୃଦୟକୁ ସିନା ତରଳାଏ ଅନ୍ୟ ମନ, 
ପ୍ରେମ ଭାଙିଂଦିଏ ଅହ ମିକା ଘେରା ଯେତେ ମାନ ଅଭିମାନ । 
କଳଙ୍କର ଟୀକା ଲାଗିଛି ବୋଲି ମୁଁ 
କରୁନାହିଁ ଅନୁତାପ ।୯୧) 


ନିଜ ଲୁହ ଢାଳି ଚାଖିଛି ମୁଁ ନିଢେ ଉାଣିଛି ତାହାର ସ୍ବାଦ, 
ଆମ ପ୍ରୀତିବନ୍ଧ ଭାଇ ପାରିବନି ନିନ୍ଦା କିବା ଅପବାଦ | 
ଭୁଲିଯିବି ନାହିଁ ଦେଉପଛେ କେହି- 
ନର୍କବାସ ଅଭିଶାପ (୨) 

ଭଗ୍ନ ହେଲେବି କୋଣାର୍କର 


ଭଗ ହେଲେବି କୋଣାର୍କର ରୂପ ଅପାଶୋରା କମନୀୟ, 
ଶ୍ୟାମଳି ହେଲେ ବି ତୁମେ ଗୋ ମାନସୀ ମୋ ମନ କରିଛ ଜୟ !(ଘୋଷା) 


ଦୂରେ ରହିଲେ ବି କଳାକର ଚନ୍ଦ୍ର ବୁଣିପାରେ ଶୁଭ ତ୍ୟୋସ୍ଥା, 
କଦ ହେଲେବି ବଉଳ ଫୁଲରେ ଭରି ରହିଥାଏ ବାସ୍ଥା 
ତୁମ ଅନୁରାଗ ରଙ୍ଗାଇ ଦେଇଛି- 
ପ୍ରୀତି ଭରା ମୋ ହୃଦୟ ।( ୧) 


ଦୁଃଖଥିଲେ ବି ସୁଖ ଲୁଚିଆଏ ତୁମରି ପଣତ ତଳେ, 
ଚିନ୍ଧାଥିଲେ ବି ଦୂର ହୋଇଯାଏ ତୁମ ଆଗ୍ଵାସନା ବଳେ । 
ପ୍ରୀତିଦାନେ ତୁମେ ଅକାତର ନୁହେଁ - 
କରିନାହଁ ଅଭିନୟ (୨) 

(ସରଣ ଝଙ୍କାର) 


ତୁମ ଚିଠିକୁ ମୁଁ ଚିରି ପାରିବିନି- 
ଯେତେକଲେ ଅନୁରୋଧ, 
ଜୀବନେ ମୋହର ସେତିକି ସନ୍ତକ- 
ସେହି ଅମୁଲ୍ୟ ସମ୍ପଦ ।(ଘୋଷା) 


ସେ ଚିଠିରୁ ଝରିପଡ଼େ ମିଠାମହୁ, 
ଶରରେ ଭରିଛି କୋଇଲିର କୁହୁ । 
ଅରକୁ ଅର ସେ ଚିଠିକୁ ପଢିଲେ-ହୋଇଯାଏ ମନବୋଧ ।( ୧) 


ଚିଠିରେ ରହିଛି ଖାଲି ପ୍ରେମରସ, 
ତାକୁ ପାନକରି ଭୁଲେ ଭୋକ ଶୋଷ । 
ତୁମ ପ୍ରତିଗତି ମହମହ ବାସେ-ମହକ ତା ମ୍ଷ ମନ୍ଦ 1( ୨) 

ଡକୃର କୃତଭ୍ତିବାସ ନାୟକ 


